

மார்க்கெட் விலை நிலவரம்

BSE

↓

-573.38

பாயின்ட்

81,118.60

NSE

↓

-169.60

பாயின்ட்

24,718.60

தங்கம்

1 சவரன்

₹ 74,560

1 கிராம்

₹ 9,320

வெள்ளி

1 கிலோ

₹ 120,000

1 கிராம்

₹ 120.00

பெட்ரோல்

₹ 102.63

₹ 102.63

₹ 102.63

டாலர்

₹ 86.25

₹ 86.25

₹ 86.25

டீசல்

₹ 94.24

₹ 94.24

₹ 94.24

ஏவுகணை வீசினால் தெஹ்ரான் எரியும்: ஈரானுக்கு இஸ்ரேல் எச்சரிக்கை

டெல் அவிவ், ஜூன் 15-
ஏவுகணைகளை வீசினால் தெஹ்ரான் எரியும் என்று ஈரானுக்கு இஸ்ரேல் கடும் எச்சரிக்கை விடுக்கப் பட்டது.

தங்கள் நாட்டின் மீது மேலும் ஏவுகணைகளை வீசினால் தெஹ்ரான் எரியும் என்று ஈரானுக்கு இஸ்ரேல் பாதுகாப்பு அமைச்சர் காட்ஸ் கரும் எச்சரிக்கை விடுத்துள்ளார். இது குறித்து பேசிய இஸ்ரேல் பாதுகாப்பு அமைச்சர் காட்ஸ், "ஈரானிய சர்வாதிக்காரி தனது மக்களை அவர்கள் விரும்பாத ஒரு யதார்த்தத்துக்கு பிணைக்கைதிகளாக வைத்துள்ளார். இஸ்ரேலிய பொதுமக்கள் மீதான குற்றவியல் தாக்குதலுக்கு அவர்கள் பெரும் விலை கொடுப்பார்கள். அயதுல்லா அலி கமேனி இஸ்ரேலை நோக்கி மேலும் ஏவுகணைகளை வீசினால் தெஹ்ரான் எரியும் என்று கூறினார்.

ஈரான் நாட்டிலுள்ள அணுசக்தி மற்றும் ராணுவ உள்கட்டமைப்பு மீது இஸ்ரேல் நடத்திய தொடர் தாக்குதல்களுக்கு பதிலளிக்கும் விதமாக, இஸ்ரேல் மீது ஈரான் ஏவுகணை மற்றும் ட்ரோன் தாக்குதல்களை நடத்தியது. இஸ்ரேல் போர் விமானங்களைப் பயன்படுத்தும் அதேவேளையில், ஈரான் ட்ரோன்கள் மற்றும் பாலிஸ் டிக் ஏவுகணைகளின் மூலம் தாக்குதலை தீவிரப்படுத்தியது. ஈரான் பதிலடி கொடுத்ததால், வடக்கு இஸ்ரேல் மற்றும் இஸ்ரேலுடன் இணைக்கப்பட்ட கோலான் ஹெட்ஸ் முழுவதும் வான்வழித் தாக்குதல் எச்சரிக்கை மணிகள் ஒலித்தன. பொதுமக்கள் பாதுகாக்கப்பட்ட இடங்க

உக்ரைனில் ரஷ்யா தொடர் தாக்குதல்: மேலும் ஒரு கிராமத்தை கைப்பற்றியது

மாஸ்கோ, ஜூன் 15-
உக்ரைனில் தொடர் தாக்குதல் நடந்து வருவதை முன்னிட்டு மேலும் ஒரு கிராமத்தை கைப்பற்றியது ரஷ்யா.

உலகின் மிகப்பெரிய ராணுவ கூட்டமைப்பான நேட்டோவில் இணைய உக்ரைன் முயன்று வருகிறது. இதனால் தங்களது நாட்டின் பாதுகாப்புக்கு அச்சுறுத்தல் ஏற்படும் என ரஷ்யா இதற்கு எதிர்ப்பு தெரிவித்தது. அதனை பொருட்படுத்தாமல் உக்ரைன் இணைய முயன்றதால் 2022-ம் ஆண்டு ரஷ்யா போர் தொடுத்தது. 3 ஆண்டு களுக்கு மேலாக இந்த போர் தொடர்ந்து நடைபெற்று வருகிறது.

ஈரான் ஏவுகணை தாக்குதல்: இஸ்ரேலில் 3 பேர் பலி

ஜெருசலேம், ஜூன் 15-
இஸ்ரேல் மீது ஈரான் ஏவுகணை தாக்குதல் நடத்தி வருகிறது. இதில் 3 பேர் உயிரிழந்துள்ளனர்.

இஸ்ரேல் ஈரான் இடையே பல ஆண்டுகளாக மோதல்போக்கு நிலவி வருகிறது. அதேவேளை, அணு ஆயுதத்தை உருவாக்க ஈரான் முயற்சித்து வருகிறது. ஈரான் அணு ஆயுதத்தை உருவாக்கினால் தங்கள் நாட்டிற்கு பேராயத்து என்று இஸ்ரேல் கருதுகிறது. இதனால், ஈரானின் அணு ஆயுத தயாரிப்பு நடவடிக்கையை தடுக்கும் நடவடிக்கையில் இஸ்ரேல் நெருங்கியுள்ளது. இதன்மீதே, அணு ஆயுத தயாரிப்பை

துபாயில் அடுக்குமாடி குடியிருப்பில் தீ விபத்து

துபாயில் உள்ள மெரினா பகுதியில் அமைந்துள்ள 67 மாடிகுடியிருப்பு கட்டிடத்தில் நேற்று பயங்கர தீ விபத்து ஏற்பட்டது. தீ விபத்து குறித்து தகவல் அறிந்து தீயணைப்பு வீரர்கள் சம்பவ இடத்திற்கு விரைந்து சென்று தீயை அணைக்கும் பணியில் ஈடுபட்டனர். தீ விபத்து ஏற்பட்ட குடியிருப்பு கட்டிடத்தில் மொத்தம் உள்ள 764 வீடுகளில் உள்ள நிலையில், அடித்தளம் மீட்டத்தில் இருந்த 3,820 பேரும் பாதுகாப்பாக வெளியேற்றப்பட்டனர். சுமார் 6 மணி நேரம் நீண்ட போராட்டத்திற்கு பிறகு தீ கட்டுக்குள் கொண்டுவரப்பட்டதாக துபாய் சிவில் பாதுகாப்பு படை தெரிவித்துள்ளது. இந்த சம்பவத்தில் அதிகரிஷ்டவசமாக உயிர் சேதம் ஏதுவும் ஏற்படவில்லை என்பது குறிப்பிடத்தக்கது.

ளுக்கு செல்லுமாறு வலியுறுத்தப்பட்டனர்.

ஈரானின் அணுசக்தி தளங்கள், ராணுவ தளங்கள் மற்றும் அணுசக்தி விஞ்ஞானிகள், ராணுவ தளபதி களின் இருப்பிடங்களை குறிவைத்து இஸ்ரேல் விமானப்படை நேற்று முன்தினம் அதிகாலை 3.30 மணி அளவில் திடீர் தாக்குதல் நடத்தியது. 200-க்கும் மேற்பட்ட போர் விமானங்கள், நூற்றுக்கணக்கான ட்ரோன்கள் மூலம் ஈரான் முழுவதும் குண்டு கள் வீசப்பட்டன. ஈரான் தலைநகர் தெஹ்ரானில் உள்ள அணுசக்தி ஆராய்ச்சி மையம், இஸ்ஃபகான் நகரில் உள்ள அணுசக்தி தொழில்நுட்ப மையம், மர்காஸி மாகாணம் அராக்கநகரில் உள்ள கனநீர் அணுவலை மையம் ஆகியவை யும் இஸ்ரேலின் தாக்குதல் தகர்த்து அழிக்கப்பட்டன. இந்த தாக்குதலில், ஈரானின் மூத்த அணுசக்தி விஞ்ஞானிகள் அப்துல் ஹமீது, அகமது ரசா, சையது அமீர் உசைன், மோட்டலாபிசாடே, முகமது மெஹ்தி, அப்துல் ஆகிய 6 பேர் உயிரிழந்ததாக கூறப்படுகிறது. இது, ஈரானின் அணு ஆயுத திட்டத்துக்கு பெரும் பின்னடை

வாக அமைந்துள்ளது.

இஸ்ரேலின் 2-வது தாக்குதலில் ஈரான் தலைநகர் தெஹ்ரானில் உள்ள ராணுவ குடியிருப்புகள் மீது ட்ரோன்கள் துல்லிய தாக்குதல் நடத்தியதில், ஈரான் ராணுவ தளபதி முகமது பகேரி, இஸ்லாமிக் புரட்சி காவல் படையின் தளபதி உசைன் சலாமி, கதம் அல் அன்பியா என்ற ஈரான் போர் கட்டளை தலைமையகத்தின்தளபதி கோலாம் அலி ரஷீத் ஆகியோர் உயிரிழந்தனர்.

இதுகுறித்து பேசிய ஈரானின் தலைவர் அயதுல்லா அலி கமேனி, "இஸ்ரேல் தாங்கள் தாக்கியதால் அது முடிந்துவிட்டது என்று நினைக்கக்கூடாது. அது போல இல்லை. அவர்கள் இதைத் தொடங்கி போரைத் தொடங்கினர். அவர்கள் செய்த இந்தப் பெரிய குற்றத்திற்கு அவர்கள் காயமடையாமல் தப்பிக்க நாங்கள் அனுமதிக்க மாட்டோம்." என்று கூறினார். மேலும், ஈரானிய தாக்குதல்களைத் தடுக்க இஸ்ரேலுக்கு உதவியால், அமெரிக்கா, இங்கிலாந்து மற்றும் பிரான்சின் தளங்கள் மற்றும் கப்பல்களைத் தாக்குவோம் என்றும் ஈரான் எச்சரித்தது.

பர் புதின் ஒப்புக்கொண்டார். அதன்படி துருக்கியின் இல்தான்புல் நகரில் இரு நாடுகளின் உயர்மட்ட அதிகாரிகள் சந்தித்து பேசினர். அப்போது பேச்சுவார்த்தை முடியும் வரை தற்காலிக போர் நிறுத்தத்தை அறிவிக்குமாறு உக்ரைன் வலியுறுத்தியது. ஆனால் ரஷ்ய அதிபர் புதின் அதனை நிராகரித்தார். ஏற்கனவே உக்ரைனின் பல நகரங்களைக் கைப்பற்றி உள்ள நிலையில் தாக்குதல் மேலும் தீவிரப்படுத்தப்பட்டது. இதில் உக்ரைனின் வடகிழக்கு பிராந்தியமான சுமியில் உள்ள யங்லூனின்கா கிராமத்தை கைப்பற்றியதாக ரஷ்ய பாதுகாப்பு அமைச்சகம் அறிவித்துள்ளது.

‘காந்தாரா 2’ படப்பிடிப்பில் மேலும் ஒரு நடிகர் மரணம்

பெங்களூரு, ஜூன் 15-
‘காந்தாரா 2’ படப்பிடிப்புக்காக வந்த நடிகர் விஜூ வி.கே. என்பவர் மாரடைப்பால் உயிரிழந்தார்.

கன்னட நடிகர் ரிஷப் செட்டி இயக்கி நடத்திருந்த திரைப்படம் ‘காந்தாரா 2’. ஹோம்பாடே பில்ம்ஸ் தயாரிப்பில் கடந்த 2022-ம் ஆண்டு வெளியாகி மிகப்பெரிய வெற்றியைப் பெற்றது. கர்நாடக மாநிலத்தின் வனப்பகுதியில் வசிக்கும் மக்கள் தெய்வமாக வணங்கும் ‘பஞ்சுருளி’ என்ற காவல் தெய்வத்தை மையமாக வைத்து உருவான இப்படம் ரூ.400 கோடிக்கும் அதிகமாக வசூல் செய்து சாதனை படைத்துள்ளது.

முதல் பாகத்தின் வெற்றியை தொடர்ந்து இரண்டாம் பாகமான ‘காந்தாரா சாப்டர் 1’ உருவாகி வருகிறது. படத்தின் படப்பிடிப்பு ஷிவமோகா மற்றும் அகும்பே ஆகிய பகுதிகளுக்கு இடையே நடைபெற்று வருகிறது. இந்த நிலையில், இதன் படப்பிடிப்புக்காக வந்திருந்த கேரள மாநிலம் திருச்சூரை சேர்ந்த விஜூ வி.கே. (வயது 43), என்ற நடிகர் விடுதியில் தங்கியிருந்த போது திடீரென மாரடைப்பு ஏற்பட்டு உள்ளது. உடனே அவரை மருத்துவமனைக்கு கொண்டு சென்றனர். மருத்துவமனைக்கு செல்லும் வழியிலேயே அவர் உயிரிழந்தார். இவர் கிட்டத்தட்ட 25 ஆண்டுகளுக்கு மேல் சினிமாவில் பணியாற்றியுள்ளார். சமீபத்தில் வெளியான ‘மார்கோ’ படத்தில் முக்கிய கதாபாத்திரத்தில் நடித்திருந்தார் என்பது குறிப்பிடத்தக்கது.

ஏற்கனவே, காந்தாரா 2 பாகத்தில் பணியாற்றிய தொழில் நுட்பக் கலைஞராக கபில் என்பவர் கடந்த மாதம் கேரளாவில், சவுபர்னிகா நதியில் மூழ்கி உயிரிழந்தார். அதனை தொடர்ந்து நடிகர் ராகேஷ் பூஜாரி திருமண நிகழ்ச்சி ஒன்றில் நடைபெறும் போது மாரடைப்பால் உயிரிழந்தார். தற்போது 3-வது ஆளாக விஜூ வி.கே உயிரிழந்துள்ளார். அடுத்தடுத்து உயிரிழப்புகள் ஏற்படுவதால் படக்குழுவின் அதிர்ச்சியில் உள்ளனர்.

ஓடிசா: பாதுகாப்புப்படை வீரர் பலி

புவனேஸ்வர், ஜூன் 15-
ஓடிசாவில் நக்சலைட்டுகளுக்கு எதிரான நடவடிக்கையில் கண்ணி வெடியில் சிக்கி பாதுகாப்புப்படை வீரர் பலியானார்.

சத்தீஸ்கர், மராட்டியம், ஜார்க்கண்ட், ஓடிசா, மத்தியபிரதேசம் உள்பட பல்வேறு மாநிலங்களில் நக்சலைட்டுகள் ஆதிக்கம் உள்ளது. நக்சலைட்டுகளை ஒடுக்கும் நடவடிக்கையில் மாநில சிறப்பு போலீஸ் படையுடன், மத்திய பாதுகாப்புப்படைவீரர் ஈடுபட்டு வருகின்றனர். கடந்த சில மாதங்களாக நக்சலைட்டுகளுக்கு எதிரான நடவடிக்கையை மத்திய அரசு தீவிரப்படுத்தி வருகிறது.

இந்நிலையில், ஜார்க்கண்ட் - ஓடிசா எல்லையில் உள்ள வனப்பகுதியில் நக்சலைட்டுகள் நடமாடும் இருப்பதாக பாதுகாப்புப்படைவீரர்களுக்கு ரகசிய தகவல் கிடைத்தது. தகவலின் அடிப்படையில் நேற்று அதிகாலை மத்திய ரிசர்வ் போலீஸ் படையினர், ஓடிசா சிறப்பு அதிரடிப்படையினர் இணைந்து தேடுதல் வேட்டையில் ஈடுபட்டனர்.

சந்தர்ப்ப மாவட்டம் ஸூரகிலா பகுதியில் தேடுதல் வேட்டையில் ஈடுபட்டபோது நக்சலைட்டுகள் பதுக்கி வைத்திருந்த கண்ணிவெடியில் சிக்கி பாதுகாப்புப்படை வீரர் சத்ய பின் குமார் சிங் (வயது 34) உயிரிழந்தார். உயிரிழந்த பாதுகாப்புப்படை வீரர் உத்தரபிரதேச மாநிலம் குஷிநகரை சேர்ந்தவர் ஆவார்.

15-06-2025

இன்றைய ராசி பலன்கள்

மேஷம்:-

புதிய ஆடைகள், ஆபரணங்கள், அலங்காரப் பொருட்கள் சேரும். அரசு மூலம் வரவேண்டிய பண வரவுகள் முழுவதும் வந்து சேரும். காதல் ஈடுபாட்டால் களிப்படைவீர்கள்.

ரிஷபம்:-

பாக்கிய விருத்தியும், எல்லா வகையிலும் நற்பலன்கள் ஏற்படும். தனவரவு திருப்திகரமாக இருக்கும். புத்திர பாக்கியம் ஏற்படும். புண்ணிய காரியங்கள் ஈடுபடும் முகமாக, கோவில் குளம் பணிகளில் ஈடுபடுவீர்கள்.

மிதுனம்:-

எந்த விஷயத்திலும் நியாயத்திற்கு புறம்பாக கடைதாதிர்கள். அஜீரணக் கோளாறுகள் ஏற்படும். மனைவியின் கலகத்தால், உறவுகளுக்குள் பகை ஏற்படலாம். அதிகாரிகளிடம் பணிவாக நடத்தல் அவசியம்.

கடகம்:-

ஆரோக்கியம் மேம்படும். தனவரவு தாராளமாக இருக்கும் நான். நினைத்த காரியங்கள் நினைத்தது போல் நடக்கும். புத்தி சாதுர்யம் மற்றும் வாக்கு வன்மை யால் பொருளாதார நிலை மேம்படும்.

சிம்மம்:-

எதிர்பார்த்தபடி தனவரவு திருப்திகரமாக இருக்கும். எதிரிகள் பணிவார். எதிர்ப்புகள் குறையும். நெருங்கிய நண்பர்கள் உதவி நன்மை பயக்கும். பெயரும் புகழும் ஒங்கும். புதிய பெண் சினேகம் புத்துணர்வு தரும்.

கன்னி:-

போக்சுவர்த்தில் கவனம் தேவை. பிள்ளைகளுக்கு மருத்துவ கவனிப்பு தேவைப்படும். எவ்வளவு திறமையுடன் செயல்பட்டாலும் உங்கள் திறமை பராட்டுப்பு மோறாது.

துலாம்:-

அண்ணையின் ஆரோக்கியத்தில் அதிக கவனம் செலுத்துங்கள். தடைபட்ட காரியங்கள் கண்டு தன்னம்பிக்கை இழக்காதீர்கள். முயற்சி திருவினையாக்கும் என முன்னேற முயலுங்கள் வெற்றி உங்கள் பக்கம்.

விருச்சிகம்:-

மனையாளின் ஒத்துழைப்பு மன மகிழ்ச்சி தரும். மனதில் தைரியமும், புதிய தகவல்கள் மூலம் புதிய உற்சாகம் பிறக்கும். நண்பர்கள் உதவி கிடைக்கும். புதிய உத்தியோக வாய்ப்புகள் ஏற்படும்.

தனுசு:-

இன்று உங்களுக்கு சுமாரான நான். சுக செளக்கியத்திற்கு பங்களிக்கும் விளையும். எதிர்பார்த்த இனங்களில் பண வரவு தாமதப்படும். எதையும் சாதிக்கும் திறமை பெறுவீர்கள். செலவுகள் அதிகரிக்கும் நான்

மகரம்:-

பெண்களால் நன்மை உண்டாடும். ஸ்தீர் போக விருத்தி உண்டு. தொழில் மற்றும் வியாபாரம் சம்பந்தமாக பெரியவர்கள் சந்திப்பு இனிதாக அமையும். எண்ணியபடி எண்ணிய காரியங்கள் ஏற்றம் தரும்.

கும்பம்:-

சினத்தனைக் குறைந்ததால் சிக்கல்கள் தீரும். தொழில் புரிதொருக்கு வண் செலவும், பணமுடையும் ஏற்படலாம். உண்ணாவே நோயிற்றி உழைப்பு அதிகமாகும். நேர் வழியில் பணம் சம்பாதித்தால் நிம்மதி பிறக்கும்.

மீனம்:-

கல்வியில் முன்னேற்றம் ஏற்படும். புதிய உத்தியோக வாய்ப்புகள், பதவி உயர்வு ஆகியவற்றை எதிர்பார்க்கலாம். வாழ்க்கையில் இனிய மாற்றங்களை எதிர்பார்க்கலாம். புகழ் ஒங்கும். விருப்பங்கள் நிறைவேறும்.

காசா மீதான இஸ்ரேலின் தாக்குதல்: முதல்வர் மு.க.ஸ்டாலின் கண்டனம்

சென்னை ஜூன் 15-
காசா மீதான இஸ்ரேலின் தாக்குதல் கண்டிக்கத்தக்கது என்று தமிழக முதல்வர் மு.க.ஸ்டாலின் தெரிவித்துள்ளார்.

காசா முனையை நிர்வகித்து வரும் ஹமால் ஆயுதக்குழுவின் கடந்த 2023-ம் ஆண்டு அக்டோபர் 7ம் தேதி இஸ்ரேலுக்குள் புகுந்து பயங்கரவாத தாக்குதல் நடத்தினர். இந்த தாக்குதலில் 1,139 இஸ்ரேலியர்கள் கொல்லப்பட்டனர். மேலும், இஸ்ரேலில் இருந்து 251 பேரை பணய கைதிகளாக காசா முனைக்கு ஹமால் கடத்தி சென்றது.

இதையடுத்து, ஹமால் ஆயுதக்குழு மீது போர் அறிவித்த இஸ்ரேல் காசா முனையில் அதிரடி தாக்குதல் நடத்தி வருகிறது. அதேவேளை, பணய கைதிகளாக உள்ளவரை ஒப்பந்த அடிப்படையிலும், ராணுவ நடவடிக்கை மூலமும் இஸ்ரேல் மீட்டுள்ளது.

பணய கைதிகளில் சிலர் ஹமால் ஆயுதக்குழுவின் ரால் கொல்லப்பட்ட நிலை

யில் அவர்களின் சடலங்களுமீட்கப்பட்டுள்ளன. தற்போதைய நிலவரப்படி, ஹமால் ஆயுதக்குழுவின் பிடியில் இன்னும் 53 பேர் பணய கைதிகளாக உள்ளனர். இதில் 25க்கும் மேற்பட்டோர் உயிரிழந்துள்ளதாக தகவல் வெளியாகியுள்ளது.

அதேவேளை, காசா முனையில் இஸ்ரேல் ஓராண்டுக்குமேல் தொடர்ந்து தாக்குதல் நடத்தி வருகிறது. இந்த போரில் காசா முனையில் ஹமால் ஆயுதக்குழுவின் உள்பட 55 ஆயிரம் பேர் உயிரிழந்துள்ளனர், இதன்மீதே, ஈரான் மீது இஸ்ரேல் நேற்று (வெள்ளிக்கிழ

மை) அதிகாலை தாக்குதல் நடத்தியது. இந்த தாக்குதலுக்கு பதிலடியாக இஸ்ரேல் மீது ஈரான் தாக்குதல் நடத்தி வருகிறது. இதனால் மத்திய கிழக்கில் பதற்றமான சூழ்நிலை நிலவி வருகிறது.

இந்நிலையில், காசா மீதான இஸ்ரேலின் தாக்குதல் கண்டிக்கத்தக்கது என்று தமிழக முதல்-அமைச்சர் மு.க.ஸ்டாலின் தெரிவித்துள்ளார். இது தொடர்பாக அவர் வெளியிட்ட எக்ஸ் பதிவில், ஈரான் மீதான இஸ்ரேலின் பொறுப்பற்ற அத்துமீறிய செயல் போரை விரிவடைவச்செய்யும் செயல். அதனுடன் காசாவில் இஸ்ரேல் தொடர்ந்து குண்டு வீச்சு தாக்குதல் நடத்தி பாலஸ்தீனிய மக்கள் பாதிக்கப்படுகின்றனர். இஸ்ரேலின் இந்த வன்முறைப்பாதை நிச்சயம் கண்டிக்கத்தக்கது. இதற்கு கட்டுப்பாடு, நீதி மற்றும் அர்த்தமுள்ள ராஜதந்திரம் மூலம் முடிவுக்கு கொண்டுவர உலக நாடுகள் அழுத்தம் கொடுக்க வேண்டும். இனி போர் வேண்டாம் என தெரிவித்துள்ளார்..

கொல்லங்குடி கருப்பாயி மரணம்: எடப்பாடி பழனிசாமி இரங்கல்

சென்னை, ஜூன் 15-
பிரபல நாட்டுப்புற பாடகி கொல்லங்குடி கருப்பாயி மறைவுக்கு அதி. மு.க. பொதுச்செயலாளர் எடப்பாடி பழனிசாமி இரங்கல் தெரிவித்துள்ளார்.

இது குறித்து அவர் வெளியிட்ட இரங்கல் செய்தியில் தெரிவித்திருப்பதாவது, பிரபல நாட்டுப்புற பாடகியும், நடிகையுமான கொல்லங்குடி கருப்பாயிவயது முதிர்வால் காலமானார் என்ற செய்தி கேட்டு வருத்த

முற்றேன். 1993-ம் ஆண்டு தமிழக அரசின் கலைமாணிக் விரகது பெற்ற பெருமைக்குரிய நடிகை கொல்லங்குடி கருப்பாயி 'ஆண் பாவம்', 'கோபாலா கோபாலா', 'ஆயுசு நூறு' உள் ளிட்ட திரைப்படங்களில் நடித்துள்ளார்.

அகில இயதிய வானொலியில் 30 ஆண்டுகளுக்கும் மேலாக நிகழ்கலைநிகழ்த்து ன்ராகப் பணியாற்றி உள்ளதோடு, பல்வேறு நாட்டுப் புற பாடல்களைப் பாடி

அனைவரது பாராட்டையும், பேரன்பையும் பெற்றவர். நடிகை கொல்லங்குடி கருப்பாயி இழந்து வாடும் அவரது குடும்பத்தினருக்கும், உறவினர்களுக்கும், திரைப்படத்துறையினருக்கும் எனது ஆழ்ந்த இரங்கலையும், அனுதாபத்தையும் தெரிவித்துக் கொள்வதுடன், அன்னாரது ஆன்மா இறைவந்திருவடிநிழலில் அமைதிபெற எல்லாம் வல்ல இறைவனைப் பிரார்த்திக்கிறேன். இவ்வாறு அந்த இரங்கல் செய்தியில் அவர் தெரிவித்துள்ளார்.

விமான விபத்து: காயமடைந்தவர்களுக்கு கார்கே ஆறுதல்

காந்தி நகர், ஜூன் 15-
விமான விபத்தில் காயமடைந்தவர்களை காங்கிரஸ் தலைவர் கார்கே நேரில் சந்தித்து ஆறுதல் கூறினார்.

குஜராத் மாநிலம் ஆமதாபாத்தில் இருந்து 3 நாட்களுக்கு முன் மதியம் 1.39 மணியளவில் ஏர் இந்தியா விமானம் இங்கிலாந்தின் லண்டனுக்கு புறப்பட்டது. அந்த விமானத்தில் 230 பயணிகள் 10 பணியாளர்கள், 2 விமானிகள் என மொத்தம் 242 பேர் பயணித்தனர். புறப்பட்ட சில நிமிடங்களில் விமான நிலையத்தில் இருந்து 2 கிலோமீட்டர் தொலைவில் உள்ள மருத்துவ கல்லூரி மானாவர் விடுதி மீது விமானம் விழுந்து வெடித்து சிதறியது.

இந்த கோர விபத்தில் விமானத்தில் பயணம் செய்த 241 பேர் உயிரிழந்தனர். மருத்துவ கல்லூரி மானாவர் விடுதியில் மானாவர்கள் உள்பட 29 பேர் உயிரிழந்தனர். இந்த விபத்தில் மொத்தம் 270 பேர் உயிரிழந்ததாக அதி

இந்நிலையில், ஆமதாபாத்தில் ஏர் இந்தியா விமான விபத்து நடைபெற்ற பகுதியை காங்கிரஸ் தலைவர் மல்விகார்ஜ் என கார்கே நேற்று நேரில் பார்வையிட்டார். இதனை தொடர்ந்து விமான விபத்தில் காயமடைந்து மருத்துவமனையில் சிகிச்சை பெற்று வருபவர்களையும் நேரில் சந்தித்து ஆறுதல் கூறினார். கார்கே உடன் கர்நாடக துணை முதல்-மந்திரி டி.கே சிவக்குமார் உள்பட காங்கிரஸ் தலைவர்களும் சென்றனர்.

இஸ்ரேல் தொடர் தாக்குதல்: காசாவில் 16 பேர் பலி

காசா கிட்டிடி, ஜூன் 15-
காசா முனையை நிர்வகித்து வரும் ஹமால் ஆயுதக்குழுவின் கடந்த 2023-ம் ஆண்டு அக்டோபர் 7ம் தேதி இஸ்ரேலுக்குள் புகுந்து பயங்கரவாத தாக்குதல் நடத்தினர். இந்த தாக்குதலில் 1,139 இஸ்ரேலியர்கள் கொல்லப்பட்டனர். மேலும், இஸ்ரேலில் இருந்து 251 பேரை பணய கைதிகளாக காசா முனைக்கு ஹமால் கடத்தி சென்றது.

இதையடுத்து, ஹமால் ஆயுதக்குழு மீது போர் அறிவித்த இஸ்ரேல் காசா முனை

யில் அதிரடி தாக்குதல் நடத்தி வருகிறது. அதேவேளை, பணய கைதிகளில் பலரை ஒப்பந்த அடிப்படையிலும், ராணுவ நடவடிக்கை மூலமும் இஸ்ரேல் மீட்டுள்ளது. பணய கைதிகளில் சிலர் ஹமால் ஆயுதக்குழுவின் கொல்லப்பட்ட நிலையில் அவர்களின் சடலங்களும் மீட்கப்பட்டுள்ளன. தற்போதைய நிலவரப்படி, ஹமால் ஆயுதக்குழுவின் பிடியில் இன்னும் 53 பேர் பணய கைதிகளாக உள்ளனர். இதில் 25க்கும் மேற்பட்டோர் உயிரிழந்துள்ள

தாக தகவல் வெளியாகியுள்ளது.

அதேவேளை, காசா முனையில் இஸ்ரேல் ஓராண்டுக்குமேல் தொடர்ந்து தாக்குதல் நடத்தி வருகிறது. இந்த நிலையில், காசா முனையில் இஸ்ரேல் நேற்று நடத்திய தாக்குதலில் 16 பேர் உயிரிழந்தனர். மேலும், பலர் காயமடைந்துள்ளனர். இஸ்ரேல் தொடர்ந்து இடையேயான போரில் காசாவில் ஹமால் ஆயுதக்குழுவின் உள்பட இதுவரை உயிரிழந்தோர் எண்ணிக்கை 55 ஆயிரத்தை கடந்துள்ளது.

ஈரான் மீது இஸ்ரேல் தாக்குதல்: 78 பேர் பலி

இஸ்ரேல், ஜூன் 15-
இஸ்ரேல் நேற்று முன்தினம் அதிகாலை ஆபரேஷன் ஸ்ரீரகிஸ் லயன் என்ற பெயரில் ஈரான் மீது மிகப்பெரிய அளவில் வான்வழித் தாக்குதல் நடத்தியது. இதில் ஈரான் அணுசக்தி நிலையங்கள், ராணுவத் தளபதிகள் மற்றும் முக்கிய உள்கட்டமைப்புகள் இலக்கு வைக்கப்பட்டன. தெஹ்ரான் மற்றும் இஸ்ஃபஹான் உள்ளிட்ட பல நகரங்களில் வெடிச்சத்தங்கள் கேட்டன.

இந்தத் தாக்குதலில் 78 பேர் உயிரிழந்ததாகவும், 320க்கும் மேற்பட்டோர் காயமடைந்ததாகவும் ஈரான் ஐ.நா. துதர் தெரிவித்தார். கொல்லப்பட்டவர்களில் பெரும்பாலானோர் பொதுமக்கள் என்று தெரிவிக்கப்பட்டுள்ளது. இதற்குப் பதிலடியாக, ஈரான் "ஆபரேஷன் ட்ரூ பிராமில் என்ற பெயரில் இஸ்ரேல் தலைநகர் டெல் அவிவ் மற்றும் ஜெருசலேம் மீட்டப்பட உள்ளது. சலேமன நோக்கி ஏவுகணைகளை எவியது. இதில் ஒருவர் உயிரிழந்ததன் காரணமாக இரண்டு பேர் பதற்றம் அடைந்தது.

மற்றி வான்வழித் தாக்குதல்களை நடத்தின. இஸ்ரேல் பல ஈரானிய ஏவுகணைகளை அமெரிக்காவின் உதவியுடன் இடைமறித்ததாகக் கூறியது.

டெல் அவிவ் மற்றும் ஜெருசலேமில் வான்வழி ரைன்கள் ஒலித்தன, மத்திய இஸ்ரேல் முழுவதும் வெடிச் சத்தங்கள் கேட்டன. இரு நாடுகளும் மேலும் தாக்குதல்களைத் தொடர் தயாராக இருப்பதாகத் தெரிவித்துள்ள நிலையில், மத்திய கிழக்கில் போர் பதற்றம் அதிகரித்துள்ளது.

எழுத்தறிவு பெறும் திட்டத்தில் தமிழ்நாட்டில் 5 லட்சம் பேர் தேர்ச்சி: முதல்வர் மு.க.ஸ்டாலின் பெருமிதம்

சென்னை, ஜூன் 15-முற்றிலும் எழுத, படிக்கத் தெரியாத 15+ வயதினர் அனைவரும் எழுத்தறிவு பெறும் திட்டத்தில் தமிழ்நாட்டில் இருந்து பயிற்ற 5 லட்சம் பேர் தேர்ச்சி பெற்றுள்ளனர். 100 சதவீத தேர்ச்சி விழுக்காட்டோடு தமிழ்நாடு இந்தியாவிலேயே 'நம்பர் ஒன்' இடத்தைப் பிடித்துள்ளது என்று தமிழக முதல்வர் மு.க.ஸ்டாலின் கூறியுள்ளார். இதுதொடர்பாக தமிழக முதல்வர் தனது சமூகவலை



தளப் பக்கத்தில், முற்றிலும் எழுத, படிக்கத் தெரியாத 15+ வயதினர் அனைவரும் எழுத்

தறிவு பெறும் திட்டத்தில் தமிழ்நாட்டில் இருந்து பயிற்ற 5 லட்சம் பேர் தேர்ச்சி பெற்றுள்ளனர். 100 சதவீத தேர்ச்சி விழுக்காட்டோடு தமிழ்நாடு இந்தியாவிலேயே 'நம்பர் ஒன்' இடத்தைப் பிடித்துள்ளது. அறிவொளி ஏற்றும் இச்சாதனைக்கு உழைத்த பள்ளி சாரா மற்றும் வயது வந்தோர் கல்வி இயக்ககப் பணியாளர்கள் அனைவருக்கும் எனது பாராட்டுகள் என்று முதல்வர் மு.க.ஸ்டாலின் கூறியுள்ளார்.

விமான விபத்து: 6 பயணிகளின் டி.என்.ஏ. மாதிரிகள் உறவினர்களுடன் பொருத்தம்

காந்திநகர், ஜூன் 15-6 பயணிகளின் டி.என்.ஏ. மாதிரிகள் உறவினர்களுடன் பொருந்தியுள்ளதாக அதிகாரிகள் தெரிவித்துள்ளனர். டி.என்.ஏ. அறிக்கை வந்த பிறகு உடல்கள் உறவினர்களிடம் ஒப்படைக்கப்படும் என்று தெரிவிக்கப்பட்டுள்ளது. குஜராத் மாநிலம் அகமதாபாத் விமான நிலையத்தில் இருந்து லண்டன் புறப்பட்ட 'ஏர் இந்தியா' பயணிகள் விமானம், புறப்பட்ட சில நிமிடங்களில் விபத்துக்குள்ளானது. விபத்தில் சிக்கிய 'ஏர் இந்தியா' நிறுவனத்தின் 'போயிங் 787-8 டிரீம்லைனர்' விமானத்தில் மொத்தம் 242 பேர் இருந்தனர். இந்த கோர விபத்தில் 241 பேர் உயிரிழந்தனர். ஒருவர் காயங்களுடன் உயிர் பிழைத்தார். இதனிடையே, விமான விபத்தில் உயிரிழந்தவர்களின் உடல்கள் பாதியாகவோ, அல்லது முழுவதுமாகவோ எரிந்து காணப்படுவதால், அவர்களை அடையாளம் கண்டு உடல்களை உறவினர்களிடம் ஒப்படைப்பதில் சிக்கல் ஏற்பட்டுள்ளது. இதனால் உடல்களை அடையாளம் காண்பதற்காக, விமான விபத்தில் உயிரிழந்தவர்களின் குடும்பத்தினரிடம் இருந்து டி.என்.ஏ. மாதிரிகள்

சேகரிக்கப்பட்டு வருகின்றன. டி.என்.ஏ. மாதிரிகளின் பொருத்தத்தை கண்டறியும் பணியை விரைவுபடுத்துவது தொடர்பாக, குஜராத் உள் துறை அமைச்சர் ஹர்ஷ் சங்கவி, மாநில தடயவியல் அறிவியல் ஆய்வக (ஃஃ.எஸ்.எல்.) அதிகாரிகளுடன் நேற்று ஆலோசனை நடத்தினார். இதன் பின்னர் செய்தி யாளர்களிடம் பேசிய அவர், டி.என்.ஏ. பொருத்தத்தை

கண்டறியும் பணிக்கு மாநில அரசு முயன்றுரிமை கொடுத்து உள்ளது என்று தெரிவித்தார். இந்த நிலையில் 6 பயணிகளின் டி.என்.ஏ. மாதிரிகள் உறவினர்களுடன் பொருந்தியுள்ளதாக அதிகாரிகள் தெரிவித்துள்ளனர். டி.என்.ஏ. அறிக்கை வந்த பிறகு உடல்கள் உறவினர்களிடம் ஒப்படைக்கப்படும் என்று தெரிவிக்கப்பட்டுள்ளது.

இந்தியர்கள் பாதுகாப்பாக இருக்க தூதரகம் அறிவுரை

டெஹ்ரான், ஜூன் 15-ஈரான் மீது இஸ்ரேல் அதிரடி தாக்குதல் நடத்தி வருவதை முன்னிட்டு இந்தியர்கள் பாதுகாப்பாக இருக்க வேண்டும் என்று அறிவுறுத்தப்பட்டுள்ளது. ஈரான் மீது இஸ்ரேல் அதிரடி தாக்குதலை தொடுத்து உள்ளது. இதற்கு ஈரானும் பதிலடி கொடுத்து வருவதால் மத்திய கிழக்கில் பெரும் போர் பதற்றம் நிலவி வருகிறது. இந்த நிலையில் ஈரானில் வசிக்கும் இந்தியர்களுக்கு தலைநகர் டெஹ்ரானில் உள்ள இந்திய தூதரகம் எச்சரிக்கை விடுத்து உள்ளது. அதன்படி, 'நடப்பு சூழலை கருத்தில் கொண்டு ஈரானில் வாழும் இந்தியர்கள் மற்றும் இந்திய வம்சாவளியினர் விழிப்புடன் இருக்க வேண்டும். தேவையற்ற பயணங்களை தவிர்த்து, பாதுகாப்பாக இருக்க வேண்டும். உள்ளூர் அதிகாரிகளின் அறிவுறுத்தலை கடைப்பிடிக்க வேண்டும்' என கூறியுள்ளது. இதைப்போல இஸ்ரேலில் வசித்து வரும் இந்தியர்களும் பாதுகாப்பு வழிமுறைகளை பின்பற்றி எச்சரிக்கையுடன் இருக்குமாறு ஜெருசலேமில் உள்ள இந்திய தூதரகம் கேட்டுக்கொண்டு உள்ளது.

விசைப்படகுளுக்கு விதிக்கப்பட்டிருந்த 61 நாட்கள் மீன்பிடி தடைக்காலம் நிறைவு

சென்னை, ஜூன் 15-சென்னை காசிமேடு மீன்பிடித் துறைமுக மீனவர்கள் உள் ளிட்ட தமிழகம் முழுவதும் உள்ள விசைப்படகு மீனவர்கள் உற்சாகத்துடன் கடலுக்குச் செல்லத் தயாராகி வருகின்றனர். வங்கக் கடல் பகுதியில் விசைப் படகுகள் மூலம் மீன்பிடிக்க விதிக்கப்பட்ட 61 நாட்கள் தடைக்காலம் நேற்று (சனிக்கிழமை) நள்ளிரவுடன் முடிவடைவதையொட்டி சென்னை காசிமேடு மீன்பிடித் துறைமுக மீனவர்கள் உள் ளிட்ட தமிழகம் முழுவதும் உள்ள விசைப்படகு மீனவர்கள் உற்சாகத்துடன் கடலுக்குச் செல்லத் தயாராகியுள்ளனர். மீன்கள் இனப்பெருக்கத்தை கருத்தில் கொண்டு வங்கக் கடலில் ஆண்டுதோறும் ஏப்.15 முதல் ஜூன் 14-ஆம் தேதி வரை 61 நாட்களுக்கு மீன்பிடிக்க தடைக்காலம் அமல்படுத்தப்படும். நிகழ்வின்றும் தடைக்காலம் கடந்த ஏப்.15-ஆம் தேதி தொடங்கியது. இந்தத் தடைக்காலம் சனிக்கிழமை (ஜூன் 14) நள்ளிரவுடன் நிறைவடைவதையொட்டி, தமிழகம் முழுவதும் மீனவர்கள் உற்சாகத்துடன் கடலுக்குச் செல்லத் தயாராகி வருகின்றனர். சென்னை காசிமேடு துறைமுகத்தில் மட்டும் சுமார் 800 விசைப்படகுகள் உள்ளன. தடைக்காலத்தையொட்டி விசைப் படகுகளை பழுது நீக்கி புதுப்பிக்கும் பணிகள் கடந்த இரு மாதங்களாக நடைபெற்று வந்தன. இந்த நிலையில், கடலுக்குச் செல்லும் விசைப்படகுகளில் ஐஸ்கட்டிகள், மசல் நிரப் பும் பணி தொடர்ந்து நடைபெற்று வருகிறது. மேலும், ஒரு வார பயணத்திற்கான மளிகை சாமான்கள், உணவுப் பொருள்கள், சமையல் பாத்திரங்கள், எரிவாயு சிலிண்டர்கள் உள்ளிட்ட அனைத்து பொருள்களையும் வாங்கி படகுகளில் ஏற்றும் பணிகளும் தொடர்ந்து நடைபெற்று வருகின்றன.

குற்றால அருவிகளில் குளிக்க அனுமதி



தென்காசி, ஜூன் 15-குற்றால அருவிகளில் வெள்ளம் குறைந்ததால் சுற்றுலாப் பயணிகளுக்கு குளிக்க அனுமதி அளிக்கப்பட்டுள்ளது. தென்காசி மாவட்டத்தில் பல்வேறு இடங்களில் இருநூட்களாக விட்டு விட்டு மழை பெய்தது .மேற்கு தொடர்ச்சி மலைப்பகுதிகளில் பெய்து வரும் தொடர் மழை காரணமாக குற்றால அருவிகளுக்கு நீர் வரத்து அதிகரித்தது. இதனால் பாதுகாப்பு கருதி மெயின் அருவி, ஐந்தருவி, சிற்றருவி, புலியருவி மற்றும் பழைய குற்றால அருவிகளில் சுற்றுலா பயணிகள் குளிக்க தடை விதிக்கப்பட்டது. இந்த நிலையில், மேற்கு தொடர்ச்சி மலைப்பகுதிகளில் மழை சற்று குறைந்துள்ளது. இதனால் குற்றால அருவிகளில் வெள்ளம் குறைந்ததால் சுற்றுலாப்பயணிகளுக்கு குளிக்க அனுமதி அளிக்கப்பட்டுள்ளது. தற்போது, குற்றாலம் பிரதான அருவி, ஐந்தருவி, புலியருவி ஆகியவற்றில் சுற்றுலாப்பயணி கள் குளிப்பதற்கு அனுமதி அளிக்கப்பட்டுள்ளது.

காவல் நிலையம் மீது தாக்குதல்: கரும் நடவடிக்கை எடுக்க இ.பி.எஸ். வலியுறுத்தல்

சென்னை, ஜூன் 15-வி.சத்திரப்பட்டி காவல் நிலையத் தாக்குதலில் ஈடுபட்டோர் மீது கடும் சட்ட நடவடிக்கை எடுக்க வேண்டும் என்று அதி.முக. பொதுச் செயலாளர் எடப்பாடி பழனிசாமி கூறியுள்ளார். இதுதொடர்பாக அவர் தனது எக்ஸ் தளத்தில் வெளியிட்டுள்ள பதிவில், மதுரை மாவட்டம் திருமங்கலம் அருகே உள்ள வி. சத்திரப் பட்டி காவல் நிலையத்தில் நேற்று புருந்த மர்மநபர்கள், காவல் நிலையத்தைத் தாக்கி,



குறையாடியதாக வரும் செய்தி அதிர்ச்சியளிக்கிறது. இதனையடுத்து, எனது

அறிவுறுத்தலின்படி, சட்டமன்ற எதிர்க்கட்சித் துணைத் தலைவர் ஆர்.பி. உதயகுமார், அக்காவல் நிலையத்தை பார்வையிடச் சென்றபோது, அவர் காவல்துறையால் தடுத்து நிறுத்தப்பட்டு, கைது செய்யப்பட்டுள்ளதற்கு என்னுடைய கடும் கண்டனம். வி.சத்திரப்பட்டி காவல் நிலையத் தாக்குதலில் ஈடுபட்டோர் மீது கடும் சட்ட நடவடிக்கை எடுக்க வேண்டும் என தி.முக. அரசை வலியுறுத்துகிறேன் என்று அவர் கூறியுள்ளார்.

தங்கம் விலை மீண்டும் உயர்வு

சென்னை, ஜூன் 15-தங்கம் விலை நேற்று முன்தினம் ஒரே நாளில் பவுனாக்கு ரூ.1,560 உயர்ந்து, ரூ.74 ஆயிரத்து 360-க்கு விற்பனை ஆன நிலையில் தங்கம் விலை மீண்டும் எகிறத் தொடங்கியுள்ளது. சர்வதேச பொருளாதார நிலைக்கு ஏற்ப தங்கம் விலை நாள்தோறும் நிர்ணயம் செய்யப்பட்டு வருகிறது. சர்வதேச பொருளாதார சூழல், அமெரிக்க டாலருக்கு நிகரான இந்திய ரூபாயின் மதிப்பு உள்ளிட்ட பல்வேறு காரணிகள் தங்கம் விலையை நிர்ணயிப்பதில் முக்கிய பங்கு வகிக்கின்றன. உலகில் ஏற்பட்ட பல பொருளாதார நெருக்கடிகள் காரணமாக கடந்த சில மாதங்களாக தொடர்ந்து உயர்ந்து வந்த தங்கம் விலை கடந்த ஏப்ரல் மாதம் புதிய உச்சம் தொட்டது. இதையடுத்து மே மாதத்தில் ஏற்ற இறக்கங்களுடன் இருந்து வந்தது. இந்த சூழலில், ஜூன் மாதம் தொடங்கியதில் இருந்தே தொடர்ந்து உயர்ந்து வந்த தங்கம் விலை, சில நாட்கள் சரிவைச் சந்தித்தது. இந்நிலையில் தற்போது தங்கம் விலை மீண்டும் எகி

றத் தொடங்கி இருக்கிறது. கடந்த 10-ந் தேதி வரை விலை குறைந்து வந்த நிலையில், 11-ந் தேதியில் இருந்து ஏறுமுகத்தில் தங்கம் இருந்து வருகிறது. இதன் தொடர்ச்சியாக நேற்று முன்தினம் அதன் விலை அதிரடியாக உயர்ந்து காணப்பட்டது. 3 நாட்களுக்கு முன் ஒரு கிராம் ரூ.9 ஆயிரத்து 100-க்கும், ஒரு பவுன் ரூ.72 ஆயிரத்து 800-க்கும் விற்பனை ஆனது. நேற்று முன்தினம் மாலை நேர நிலவரப்படி, ஒரே நாளில் கிராமுக்கு ரூ.195-ம், பவுனுக்கு ரூ.1,560-ம் உயர்ந்து, ஒரு கிராம் ரூ.9 ஆயிரத்து 295-க்கும், ஒரு பவுன் ரூ.74 ஆயிரத்து 360-க்கும் புதிய உச்சம் தொட்டு விற்பனை ஆனது. வெள்ளி விலை நேற்று கிராமுக்கு ரூ.1-ம், கிலோவுக்கு ரூ.1,000-ம் உயர்ந்து, ஒரு கிராம் ரூ.120-க்கும், ஒரு கிலோ ரூ.1 லட்சத்து 20 ஆயிரத்துக்கும் விற்பனை செய்யப்பட்டது. இதன்படி, கடந்த 3 நாட்களில் மட்டும் தங்கம் பவுனுக்கு ரூ.2,800 உயர்ந்துள்ளது குறிப்பிடத்தக்கது. இதற்கு முன்னதாக கடந்த ஏப்ரல் 22-ம் தேதி ஒரு பவுன் ரூ.74

ஆயிரத்து 320-க்கு விற்பனை ஆனதுதான் உச்சபட்ச விலையாக பார்க்கப்பட்டது. இந்த நிலையில் நேற்று முன்தினம் விலை உயர்வு அதனையும் கடந்து இதுவரை இல்லாத வரலாறு காணாத உச்சத்தை தொட்டு இருந்தது. இந்நிலையில் நேற்று தங்கம் விலை மீண்டும் உயர்ந்துள்ளது. இதன்படி சென்னையில் 22 கோடி ரூபாயைத் தங்கத்தின் விலை சவரனுக்கு ரூ.200 உயர்ந்து ஒரு சவரன் ரூ.74,560-க்கு விற்பனை செய்யப்படுகிறது. தங்கம் விலை கிராமுக்கு ரூ.25 உயர்ந்து ஒரு கிராம் ரூ.9,320-க்கு விற்பனை ஆனது. வெள்ளி விலையில் மாற்றம் இன்றி ஒரு கிராம் ரூ.120-க்கும், ஒரு கிலோ ரூ.1 லட்சத்து 20 ஆயிரத்துக்கும் விற்பனை ஆனது. தங்கத்தின் மீதான முதலீடு ஏற்கனவே அதிகரித்து வந்ததால், தங்கம் விலை உயர்ந்து வந்தது. ஈரான் மீது இஸ்ரேல் தாக்குதலை நடத்தியது, இதனால் போர்ப்பதற்றம் மீண்டும் ஏற்பட்டுள்ளது. இதன் காரணமாக தங்கத்தின் மீதான முதலீடு மேலும் அதிகரித்து, அதன் விலையும் ஏற்றம் கண்டு இருக்கிறது.

Format C-2

(For political party to publish in website, newspapers, TV)

Declaration about criminal antecedents of candidates set up by the party

(As per the judgment dated 25th September, 2018, of Hon'ble Supreme Court in WP (Civil) No. 536 of 2011 (Public Interest Foundation & Ors. Vs. Union of India & Anr.)

Name of Political Party	:	ALL INDIA ANNA DRAVIDA MUNNETRA KAZHAGAM
*Name of the Election	:	BIENNIAL ELECTIONS TO COUNCIL OF STATES, 2025
Name of State/UT	:	TAMIL NADU

1	2	3	4		5		
Sl. No.	Name of constituency	Name of candidate	Name of Court, case No. & status of the case(s)	Sections of the Acts concerned & brief description of offence(s)	Name of Court & date(s) of order(s)	Description of offence(s) & punishment imposed	Maximum Punishment Imposed
1	Biennial Elections to Council of States, 2025	Thiru. M.DHANAPAL	Not Applicable	Demonstration without getting permission from the police and disturbing the traffic. U/s. 189(2), 126(2), 292 of BNS Act.	Not Applicable	Not Applicable	Not Applicable
			Not Applicable	Demonstration without getting permission from the police and disturbing the traffic and causing nuisance to the general public. U/s. 126(2), 292, 223 of BNS Act.	Not Applicable	Not Applicable	Not Applicable

* In the case of election to Council of States or election to Legislative Council by MLAs, mention the election concerned in place of name of Constituency.

R.M. BABU MURUGAVEL, B.A., B.L.,

Party Spokesperson,

Party Advocate's Wing Joint Secretary

All India Anna Dravida Munnetra Kazhagam, Head Office.

Format C-7

(for political parties to publish in the newspapers, social media platforms & website of the party)

Information regarding individuals with pending criminal cases, who have been selected as candidates, along with the reasons for such selection, as also as to why other individuals without criminal antecedents could not be selected as candidates.

(As per the Commission's directions issued in pursuance of the Order dated 13.02.2020 of the Hon'ble Supreme Court in contempt petition(C) no. 2192 of 2018 in WP(C) no. 536 of 2011)

Name of Political Party	:	ALL INDIA ANNA DRAVIDA MUNNETRA KAZHAGAM
*Name of the Election	:	BIENNIAL ELECTIONS TO COUNCIL OF STATES, 2025
Name of State/UT	:	TAMIL NADU
Name of the Candidate	:	Thiru. M. DHANAPAL

Sl. No.	Criminal antecedents			
1.	a. Nature of the offences	Demonstration without getting permission from the police and disturbing the traffic. U/s. 189(2), 126(2), 292 of BNS Act.	Demonstration without getting permission from the police and disturbing the traffic and causing nuisance to the general public. U/s. 126(2), 292, 189(2), 223 of BNS Act.	Not Applicable
	b. Case No.	Cr. No. 685 /2024 Maduranthakam, PS	Cr. No. 77/2025 Thirukazhukundram, PS	Not Applicable
	c. Name of the Court	Not Applicable	Not Applicable	Not Applicable
	d. Whether charges have been framed or not (Yes/No)	No	No	Not Applicable
	e. Date of conviction, if any	Not Applicable	Not Applicable	Not Applicable
	f. Details of punishment undergone, if any	Not Applicable	Not Applicable	Not Applicable
	g. Any other information required to be given	Not Applicable	Not Applicable	Not Applicable
2.	The reasons for the selection of the candidate. Selection shall be with reference to the qualifications, achievements and merit of the candidate, and not mere "winnability" at the polls (not more than 100 words)		The selected candidate was a former MLA., and a very dedicated and a dynamic party worker. He has a very good track record and having great respect and confidence. The cases above mentioned are politically motivated, and the same was for the purpose of public welfare. We believe that there will be no adverse outcome against the alleged candidate.	
3.	Reasons as to why other individuals without criminal antecedents could not be selected as candidates (not more than 100 words)		The above selected Candidate is more competent person than other, He is well educated and He is a doctorate in Law and Criminology, the selected candidate is a meritorious and well known person in party as well in general public. Besides, the cases filed against him are politically motivated and false in nature.	

* In the case of election to Council of States or States or election to Legislative Council by MLAs, mention the election concerned in place of name of Constituency.

R.M. BABU MURUGAVEL, B.A., B.L.,

Party Spokesperson,

Party Advocate's Wing Joint Secretary

All India Anna Dravida Munnetra Kazhagam, Head Office.

ஈரோடு மாவட்டத்தில்

996 மகளிர் சுய உதவிக்குழுக்களுக்கு ரூ.96.20 கோடி மதிப்பீட்டில் வங்கி கடனுதவிகள்: கலெக்டர் ராஜ கோபால் சுன்கரா வழங்கினார்

ஈரோடு,ஜூன்.15- ஈரோடு மாவட்டம், திண்டல், வேளாளர் மகளிர் கல்லூரியில் நடைபெற்ற மகளிர் சுய உதவிக்குழுக்களுக்கு கடனுதவிகள் வழங்கும் விழாவில் கலெக்டர் ராஜ கோபால் சுன்கரா, , 996 குழுக்களுக்கு ரூ.96.20 கோடி மதிப்பீட்டில் வங்கி கடனுதவிகளை வழங்கினார்., கலெக்டர் ராஜ கோபால் சுன்கரா, தெரிவிக்கையில், தமிழ்நாடு முதலமைச்சர் , தமிழ்நாடு துணை முதலமைச்சர் ஆகியோர் மகளிருக்கு நிதி சுதந்திரம் கிடைக்க வேண்டுமென்று மகளிர் திட்டம் சார்பில் பல்வேறு திட்டங்களை சிறப்பாக செயல்படுத்தி வருகின்றார்கள்.

குறிப்பாக மகளிர் சுய தொழில் தொடங்கி தொழில் முனைவோர்களாக உருவாக்கிடவும், பொருளாதார ரீதியாக உயர்நிலை அடையவும், அவர்களின் நிதி மேம்பாட்டிற்காகவும் பொருளாதார கடனுதவிகளை வழங்கி வருகின்றார்கள். மேலும், இன்றைய தினம் ஈரோடு மாவட்டத்தில் ஊரகப் பகுதிகளில் 531 குழுக்களுக்கு ரூ.57.20 கோடி மற்றும் நகர்ப்பகுதிகளில் 389 குழுக்களுக்கு ரூ.38.07 கோடி என மொத்தம் 920 குழுக்களுக்கு ரூ.95.27 கோடி மகளிர் சுய உதவிக்குழுவின் வங்கி இணைப்பு மற்றும் வாழ்ந்து காட்டுவோம் திட்டத்தின் கீழ் 9 பயனாளி



களுக்கு ரூ.31.00 இலட்சம் கடனுதவியாகவும் மற்றும் 67 பயனாளிகளுக்கு ரூ.62 இலட்சம் தொழில் முனைவோர் கடனுதவிகள் என மொத்தம் ரூ.96.20 கோடி வழங்கப்பட்டுள்ளது.

ஈரோடு மாவட்டத்தில் மட்டும் 8,867 மகளிர் சுய உதவிக்குழுக்களில், 94,281 உறுப்பினர்களாக உள்ளார்கள்.

இது ஈரோடு மாவட்டத்தில் உள்ள பெண்களின் மொத்த தொகையில் 10 சதவிகிதம் மகளிர் சுய உதவிக்குழுவில் உள்ளார்கள். மீதமுள்ள மகளிரும் இத்திட்டத்தில் இணைந்து தங்கள் குடும்பத்தையும், தாங்கள் வாழும் பகுதியை மேம்படுத்தி வேண்டும்.

கடந்த ஆண்டு மகளிர் குழுக்களுக்கு வங்கி கடன் இணைப்பிற்கு ரூ.1,120 கோடி இலக்கு நிர்ணயிக்கப்பட்டு வழங்கப்பட்டது. இந்

தாண்டு ரூ.1,168 கோடி கடன் வழங்க இலக்கு நிர்ணயித்து உத்தரவிட்டுள்ளார்கள்.

தமிழ்நாடு துணை முதலமைச்சர் அவர்களின் தலைமையில் சென்னையில் 11.06.2025 அன்று நடைபெற்ற மகளிர் சுய உதவிக்குழுதின விழாவை முன்னிட்டு சிறந்த சமுதாய அமைப்புகளுக்கான மணிமேகலை விருதுகள் வழங்குதல், மாநில அளவிலான கலாச்சார போட்டிகளில் வெற்றி பெற்றவர்களுக்கு விருதுகள் வழங்குதல் மற்றும் மகளிர் சுய உதவிக்குழுக்களுக்கு வங்கி கடனுதவிகளை வழங்கினார்கள்.மாநில அளவிலான பன்முக கலாச்சார போட்டியான கயிறு இழுத்தல் போட்டியில் முதலிடம் பெற்ற கோபிச்செட்டிப்பாளையம் வட்டாரம் பெருந்தலையூர் ஊராட்சி அளவிலான கூட்டமைப்பு

க்கு ரூ.25,000- பரிசுத்தொகை மற்றும் கேடயம், சிறந்த சமுதாய அமைப்புகளுக்கான மணிமேகலை விருது பெற்று சத்தியமங்கலம் வட்டாரம், சதுமுகை ஊராட்சி, துளசி மகளிர் சுய உதவிக்குழு மற்றும் சலங்கபாளையம் பேரூராட்சி, விசாலாட்சி மகளிர் சுய உதவிக்குழுக்களுக்கு சிறந்த சுய உதவிக்குழுக்களுக்கான பரிசுத்தொகை தலா ரூ.1.00 இலட்சம் மற்றும் கேடயமும், தூக்கநாயக்கன் பாளையம் வட்டாரம், புஞ்சைத்துறையம் பாளையம் ஊராட்சிக்கு சிறந்த ஊராட்சி அளவிலான கூட்டமைப்பிற்கான பரிசுத் தொகை ரூ.3.00 லட்சம் மற்றும் கேடயமும் 11.06.2025 அன்று நடைபெற்ற மகளிர் சுய உதவிக்குழுதின விழாவில் தமிழ்நாடு துணை முதலமைச்சர் அவர்களால் வழங்கப்பட்டது. விருதுகள் பெற்ற அனைவருக்கும் எனது வாழ்த்துகளை தெரிவித்துக்கொள்கிறேன் என தெரிவித்தார்.

இன்றைய தினம் கலெக்டர் ; 920 மகளிர் சுய உதவிக்குழுக்களுக்கு ரூ.95.27 கோடி மதிப்பீட்டில் கடனுதவிகளும், ஒர்டி சேவை மைய கடனுதவியாக 31 குழுக்களுக்கு ரூ.16 இலட்சம் மதிப்பீட்டில் கடனுதவியும், வட்டார வணிக வளமைய கடனுதவியாக 18 குழுக்களுக்கு ரூ.9 இலட்சம் மதிப்பீட்டில் கடனுதவியும்,16 குழுக்களுக்கு ரூ.28.00 இலட்சம் மதிப்பீட்டில் தொழில் முனைவோர் கடனுதவியும், சுய வேலைவாய்ப்புத்திட்டம் - தொழில் குழு வங்கி கடன் (ஒருபு - பு) 2 குழுக்களுக்கு ரூ.9 இலட்சம் மதிப்பீட்டில் கடனுதவிகளும், வாழ்ந்து காட்டுவோம் திட்டத்தின்கீழ் 9 குழுக்களுக்கு ரூ.31.00 இலட்சம் கடனுதவியாகவும் மற்றும்

என மொத்தம் 996 குழுக்களுக்கு ரூ.96.20 கோடி மதிப்பீட்டில் கடனுதவிகளை வழங்கினார்.

இந்நிகழ்ச்சியில் ஈரோடு நாடாளுமன்ற உறுப்பினர் கே.இ.பிரகாஷ், சட்டமன்ற உறுப்பினர்கள் வி.சி.சந்திரகுமார் (ஈரோடு கிழக்கு), ஏ.ஜி.வேங்கடாசலம் (அந்தியூர்), மேயர் சுதாகரத்தினம் சுப்பிரமணியம், கோபிசெட்டிபாளையம் நகர் மன்ற தலைவர் நாகராஜ் சத்தியமங்கலம் நகர் மன்ற தலைவர் ஜானகி ராமசாமி, மகளிர் திட்ட அலுவலர். பிரியா, உதவி ஆணையர் (தொழிலாளர் நலத்துறை) முருகேசன், மாவட்ட முன்னோடி வங்கி மேலாளர் விவேகானந்தன், உதவி மகளிர் திட்ட அலுவலர்கள் பாஸ்கர், பபித்தா, கதா, ஜான் லிட்ன், , ஜோதிருத்திகா உட்பட தொடர்புடைய துறை அலுவலர்கள் கலந்து கொண்டனர்.

நீலகிரி மாவட்டத்தில் கீழ்க்குந்தா பேரூராட்சி, இத்தலார், நஞ்சநாடு ஊராட்சி பகுதிகளில் ரூ.82.53 லட்சம் மதிப்பில் நடைபெற்று வரும் வளர்ச்சி திட்டப்பணிகள் கலெக்டர் லட்சுமி பப்யா தண்ணீரு நேரில் ஆய்வு

கலெக்டர் லட்சுமி பப்யா தண்ணீரு நேரில் ஆய்வு

ஊட்டி,ஜூன்.15- நீலகிரி மாவட்டம், கீழ்க்குந்தா பேரூராட்சி, இத்தலார் மற்றும் நஞ்சநாடு ஊராட்சி பகுதிகளில் ரூ.82.53 இலட்சம் மதிப்பில் முடிக்கப்பட்ட மற்றும் நடைபெற்று வரும் வளர்ச்சி திட்டப்பணிகளை, கலெக்டர் லட்சுமி பப்யா தண்ணீரு நேரில் பார்வையிட்டு ஆய்வு மேற்கொண்டார்.

முதலாவதாக, கலெக்டர் , கீழ்க்குந்தா பேரூராட்சிக்குட்ட மஞ்சூர் அரசு பெண்கள் உயர்நிலைப்பள்ளியில்; ரூ.9.80 இலட்சம் மதிப்பில் கட்டப்பட்டுள்ள இருப்பு அறையுடன் கூடிய சமையலறை கட்டடத்தினை பார்வையிட்டு ஆய்வு செய்தார்.

அதனை தொடர்ந்து, முள்ளிமலை அரசு உயர்நிலைப்பள்ளியில்; ரூ.9.62 இலட்சம் மதிப்பில் கட்டப்பட்டுள்ள இருப்பு அறையுடன் கூடிய சமையலறை கட்டடத்தினையும், இத்தலார் ஊராட்சி அலுவலகம் ன்ற உறுப்பினர் தொகுதி மேம்பாட்டு நிதியிலிருந்து ரூ. 5 இலட்சம் மதிப்பில் கட்டப்பட்டுள்ள பயனியர் நிழற்குடையினையும், நஞ்சநாடு ஊராட்சிக்குட்பட்ட



குதி மேம்பாட்டு திட்டத்தின் கீழ் ரூ.27 இலட்சம் மதிப்பீட்டில் கட்டப்பட்டு வரும் நூலக கட்டடத்தினையும், இத்தலார் ஊராட்சிக்குட்பட்ட அப்புக்கோடு பகுதியில் உதகை சட்டமன்ற உறுப்பினர் தொகுதி மேம்பாட்டு நிதியிலிருந்து ரூ. 5 இலட்சம் மதிப்பில் கட்டப்பட்டுள்ள பயனியர் நிழற்குடையினையும், நஞ்சநாடு ஊராட்சிக்குட்பட்ட

முத்தோரை பாலாடா பகுதியில் உதகை சட்டமன்ற உறுப்பினர் தொகுதி மேம்பாட்டு நிதியிலிருந்து ரூ.15 இலட்சம் மதிப்பில் கட்டப்பட்டு வரும் சமுதாய கூட கட்டடத்தினையும் என மொத்தம் ரூ.82.53 இலட்சம் மதிப்பில் முடிக்கப்பட்ட மற்றும் நடைபெற்று வரும் வளர்ச்சி திட்ட பணிகளை நேரில் பார்வையிட்டு ஆய்வு செய்தார்.பின்னர்,

இத்தலார்; மற்றும் நஞ்சநாடு ஊராட்சி அலுவலகங்களில் பராமரிக்கப்படும் பதிவேடுகளை கலெக்டர் நேரில் பார்வையிட்டு ஆய்வு செய்தார்.

இவ்ஆய்வின் போது உதகை வட்டார வளர்ச்சி அலுவலர்கள் ஸ்ரீதர்ன், சிவக்குமார், கீழ்க்குந்தா பேரூராட்சி செயல் அலுவலர் மனோகரன் உட்பட பலர் கலந்து கொண்டனர்.

நீலகிரி மாவட்டத்தில்

தேசிய மக்கள் நீதிமன்றத்தில் 514 வழக்குகளுக்கு தீர்வு

ஊட்டி, ஜூன்.15- நீலகிரி மாவட்டத்தில் தேசிய மக்கள் நீதிமன்றத்தில் 514 வழக்குகளுக்கு தீர்வு காணப்பட்டது.

நீதிமன்றத்தில் வழக்குகள் அதிகமாக தேங்குவதை தவிர்த்தவும், நிறுவனத்தில் உள்ள வழக்குகளுக்கு தீர்வு காணவும், சட்டப்பணிகள் ஆணைக்குழு சார்பில் தேசிய மற்றும் மாநில அளவிலான மக்கள் நீதிமன்றம் (லோக் அதாலத்) நடத்தப்பட்டு வருகிறது. பிப்ரவரி 2015 முதல், ஒவ்வொரு மாதமும் குறிப்பிட்ட விஷயத்தில் தேசிய லோக் அதாலத் நடத்தப்படுகிறது.

இதன்படி நீலகிரி மாவட்டம் ஊட்டியில் தேசிய அளவிலான மக்கள் நீதிமன்றம் நீலகிரி மாவட்டத்தில் சட்டப்பணிகள் ஆணை குழு தலைவரும் மாவட்ட நீதிபதியுமான முரளிதரன் தலைமையில் நடைபெற்றது.

இதில் மகிளா கோர்ட்டு நீதிபதி செந்தில்குமார், குடும்ப நல நீதிபதி லிங்கம், தொழிலாளர் நீதிமன்ற நீதிபதி சந்திரசேகரன், தலைமை குற்றவியல் நீதிபதி சகிலா, சார்பு நீதிபதி பாரதி பிரபா, மாவட்ட சட்டப் பணிகள் குழு செயலாளரும் சார்பு நிபுணர் பாலமுருகன் உட்பட பலர் கலந்து கொண்டனர். இதேபோல் குன்னூர், கூடலூர், பந்தலூர், கோத்தகிரி ஆகிய நீதிமன்றங்களிலும் நடந்தது.

இதில் நிறுவனத்தில் உள்ள சமரசம் செய்யக்கூடிய சிறு குற்ற வழக்குகள், சிவில் வழக்குகள், காசோலை மோசடி, மோட்டார் வாகன விபத்து வழக்குகள், நில ஆர்ஜித வழக்குகள், வங்கி வழக்குகள், வாராகடன் வழக்குகள், குடும்ப பிரச்சினை சம்பந்தமான வழக்குகள் என 1719 வழக்குகள் விசாரணைக்கு எடுத்துக் கொள்ளப்பட்டன. இதில் ரூ.2 கோடியே 67 லட்சத்து 70 ஆயிரம்



ரத்து 68 மதிப்பிலான வழக்குகளுக்கு தீர்வு காணப்பட்டது. மொத்தம் 514 வழக்குகளுக்கு தீர்வு காணப்பட்டது.

இதுகுறித்து கோர்ட்டு நிர்வாகத்தினர் கூறுகையில்,

தேசிய மக்கள் நீதிமன்றத்தில் வழங்கப்படும் தீர்ப்பு இறுதியானது. இதை எதிர்ந்து மேல்முறையீடு செய்ய முடியாது. மக்கள் நீதிமன்றத்தில் முடிக்கப்படும் வழக்கு

களில் முத்திரைத்தாள் வாயிலாக செலுத்திய கட்டணம் திரும்ப கிடைக்கும். இதனை வழக்காடிகள் பயன்படுத்திகொள்ள வேண்டும், என்றனர்.

சென்னிமலை பகுதிகளில்

சட்டவிரோதமாக தங்கியிருந்த வங்காள தேசத்தை சேர்ந்த 4 பேர் கைது

ஈரோடு , ஜூன். 15- ஈரோடு மாவட்டம் பெருந்துறை மற்றும் அதன் சுற்று வட்டார பகுதி லட்சக்கணக்கான வட மாநிலத்தவர்கள் பெருந்துறை சிப்பாட் பகுதியில் உள்ள நூற்றுக்கணக்கான தொழிற்சாலைகளில் வேலை பார்த்து வருகின்றனர்.

இதேபோல் சென்னிமலை மற்றும் அதன் சுற்று வட்டார பகுதிகளில் கீழ் பிரிவு போலீசார் அதிரடி சோதனை மேற்கொண்டனர். இதில் வங்காளதேசத்தைச் சேர்ந்த

முகமது நைம் உசேன் (18), முகமது மினார் ஓசைன்

என்றனர். இவர்களில் வங்காள தேசம் நாட்டைச் சேர்ந்த சிலரும் சட்ட விரோதமாக குடியேறி பல்வேறு பணிகளில் ஈடுபட்டு வருவதாக போலீசுக்கு புரக்கள் வந்தன.

அதன் அடிப்படையில் நேற்று சென்னிமலை மற்றும் அதன் சுற்று வட்டார பகுதிகளில் கீழ் பிரிவு போலீசார் அதிரடி சோதனை மேற்கொண்டனர். இதில் வங்காளதேசத்தைச் சேர்ந்த முகமது நைம் உசேன் (18), முகமது மினார் ஓசைன்

(28), முகமது டேபிரிகுல் இஸ்லாம்(32) மற்றும் முகமது குட்டுஸ் ஓசைன்(31) ஆகிய நான்கு பேரை பிடித்து போலீசார் விசாரணை நடத்தினர்.

அப்போது சட்டவிரோதமாக தங்கி கூலி வேலை செய்து வந்தது விசாரணையில் தெரியவந்துள்ளது. இதை அடுத்து 4 பேரையும் போலீசார் கைது செய்தனர். கொடூரத்த காவலின் பெயரில் மேலும் சிலரையும் தேடி வருகின்றனர்.

ஈரோட்டில் துணிகரம்

கோவில் உண்டியலை உடைத்து பணம் கொள்ளை: மர்ம நபர்கள் கைவரிசை

ஈரோடு, ஜூன். 15- ஈரோடு ரங்கம்பாளையம் பஸ் நிறுத்தம் அருகே மாகாளியம்மன் கோவில் உள்ளது. அப்பகுதியை சேர்ந்தவர்களால் இக்கோவில் நிர்வாகிக்கப்பட்டு வரப்படுகிறது.

ரங்கம்பாளையம் மற்றும் அதன் சுற்று வட்டார பகுதி சேர்ந்த மக்கள் கோவிலில் வழிபட்டு வந்தனர். நேற்றுமுன்தினம் இரவு பூஜை முடிந்ததும் பூசாரி ஆறுமுகம் கோவில் கதவை பூட்டி விட்டு சென்று விட்டார். இந்நிலையில் இன்று

காலை பூஜைக்காக பூசாரி ஆறுமுகம் வந்து பார்த்த போது கோவில் பூட்டு உடைக்கப்பட்டு இருப்பதை கண்டு அதிர்ச்சி அடைந்தார். கோவில் வளாகத்தில் இருந்த உண்டியல் பூட்டு உடைக்கப்பட்டு அதிலிருந்த பணம் கொள்ளை போய் இருப்பது தெரியவந்தது. இது குறித்து தாலுக்கா போலீசாருக்கு தகவல் தெரிவிக்கப்பட்டது. போலீசார் சம்பவ இடத்திற்கு விரைந்து வந்து விசாரணை மேற்கொண்டனர்.

நேற்றிரவு கோவிலில்

புகுந்த கொள்ளையர்கள், அங்கிருந்த உண்டியலை உடைத்து கைவரிசை காட்டியது தெரியவந்துள்ளது. உண்டியலில் ரூ.30,000 வரை இருந்துள்ளது. இது குறித்து தாலுக்கா போலீசார் வழக்கு பதிவு செய்து விசாரணை நடத்தி வருகின்றனர். அந்த பகுதியில் பொருத்தப்பட்டிருக்கும் சிசிடிவி கேமரா காட்சிகளை கைப்பற்றி ஆய்வு செய்து வருகின்றனர். உண்டியலை உடைத்து கொள்ளை போன சம்பவம் அப்பகுதியில் பரப்பரப்பை ஏற்படுத்தி உள்ளது



ஈரோடு மாவட்டத்தில் வேளாண்மை உழவர் நலத்துறை சார்பில் நடைபெற்ற வேளாண் கருத்தரங்கம் மற்றும் கண்காட்சியினை விவசாயிகள், பொதுமக்கள், பள்ளி மற்றும் கல்லூரி மாணவ, மாணவியர்கள் பார்வையிட்டு பயன்பெற்றனர்.



நீலகிரிமாவட்டஅதி.மு.கஅம்மாபேரவைமாவட்டஇணைச்செயலாளராகநியமிக்கப்பட்டுள்ள தாப்பட்டி கா.சிவகுமார், மாவட்ட செயலாளர் கப்பச்சி டி.வினோத்திற்கு சால்வை அணிவித்து புத்தகம் வழங்கி வாழ்த்து பெற்றார். உடன் அமைப்புச் செயலாளர் கே ஆர் அர்ஜுண், பேரவை மாவட்ட செயலாளர் சாந்தி ராமு, மாவட்டத் துணைச் செயலாளர் கோபாலகிருஷ்ணன் உட்பட பலர் உள்ளனர்.



ஈரோடு மாவட்ட உணவுப்பொருள் வழங்கல் மற்றும் நுகர்வோர் பாதுகாப்புத்துறை சார்பாக பொது விநியோகத் திட்ட குறைதீர்க்கும் முகாம் நேற்று வீரப்பம்பாளையம் பகுதியில் நடைபெற்றது. இதில் கூட்டுறவு சார் பதிலாளர் கு.கோவிந்தன் கலந்து கொண்டு பொதுமக்களிடையே வழக்களை பெற்றுக் கொண்டார். இதில் வட்ட வழங்கல் அலுவலர் க.கணபதி, இளநிலை வருவாய் அலுவலர் துளசி மணி உட்பட பலர் கலந்து கொண்டனர்

அம்மாபேட்டையில்

புகையிலை மற்றும் போதை ஒழிப்பு விழிப்புணர்வு பேரணி



ஈரோடு ஜூன் 15- அம்மாபேட்டை பெரிய சாமி அரசு நிதி உதவி பெறும் உயர்நிலைப் பள்ளி மாணவ, மாணவியர்களை கொண்டு அம்மாபேட்டை அரசு ஆரம்ப சுகாதார நிலையத்தின் சார்பாக புகையிலை மற்றும் போதை ஒழிப்பு விழிப்புணர்வு பேரணி நேற்று முன்தினம் நடத்தப்பட்டது.

இந்த விழிப்புணர்வு பேரணியில் மாணவ, மாணவியர்கள் புகையிலை மற்றும் போதை விழிப்புணர்வு பதாகைகளை கையில் ஏந்தி கொண்டு புகையிலை மற்

றும் போதை ஒழிப்பு விழிப்புணர்வு கோஷமிட்ட வாறு பள்ளியில் இருந்து துவங்கி முக்கிய வீதிகள் வழியாக அம்மாபேட்டை பேருந்து நிறுத்தம் வரை சென்று மீண்டும் அதே வழியில் திரும்ப பள்ளிக்கு வந்து சேர்ந்தது. பேரணியின் வழி நெடுகிலும் பொதுமக்களுக்கு புகையிலை மற்றும் போதை ஒழிப்பு விழிப்புணர்வு வழங்கப்பட்டது.

இந்த பேரணியில் ஈரோடு மாவட்ட துணை இயக்குனர் காசநோய் மருத்துவ பணிகள் அலுவலக

மாவட்ட நலக்கல்வியாளர் சிவகுமார், மாவட்ட சுகாதார அலுவலக மாவட்ட புகையிலை தடுப்பு பிரிவு சமூக சேவகர் சங்கீதா, வட்டார சுகாதார மேற்பார்வையாளர் பிரகாசம், வட்டார மருத்துவம் சாரா மேற்பார்வையாளர் மூர்த்தி, சுகாதார ஆய்வாளர்கள் ஜெகதேஷ்குமார், கருணா மூர்த்தி, ராஜசேகர் ஜக்ச, சீனிவாசரகுபதி, ஸ்ரீநாத், ரஞ்சித் குமார், பள்ளி தலைமை ஆசிரியர், இருபால் ஆசிரியர்கள் மற்றும் மாணவ, மாணவியர்கள் 152 பேர்கள் கலந்து கொண்டனர்.

27 ஆண்டுகளுக்குப் பிறகு ஐ.சி.சி. சாம்பியன் பட்டம் வென்ற தென் ஆப்பிரிக்கா



லண்டன், ஜூன் 15- 27 ஆண்டுகளுக்குப்பின் ஐ.சி.சி. சாம்பியன் பட்டம் வென்ற தென் ஆப்பிரிக்கா

லார்ட்ஸ் மைதானம்...
உலக டெஸ்ட் சாம்பியன்ஷிப் இறுதிப்போட்டி லண்டன் லார்ட்ஸ் மைதானத்தில் நடைபெற்றது. உலக டெஸ்ட் சாம்பியன்ஷிப் இறுதிப்போட்டி லண்டன் லார்ட்ஸ் மைதானத்தில் நடைபெற்றது. இதில், ஆஸ்திரேலியா, தென் ஆப்பிரிக்கா மோதின. இதில், முதல் இன்னிங்சில் ஆஸ்திரேலியா 212 ரன்களுக்கு ஆல் அவுட் ஆனது. இதையடுத்து களமிறங்கிய தென் ஆப்பிரிக்கா முதல் இன்னிங்சில் 138 ரன்களில் ஆல் அவுட் ஆனது.

207 ரன்களில் அவுட்...
இதையடுத்து களமிறங்கிய ஆஸ்திரேலியா 2வது இன்னிங்சில் 207 ரன்களில் ஆல் அவுட் ஆனது. இதன் மூலம் தென் ஆப்பிரிக்காவுக்கு 282 ரன்கள் வெற்றி இலக்காக நிர்ணயிக்கப்பட்டது. தொடர்ந்து 282 ரன்கள் எடுத்தால் வெற்றி என்ற

இலக்குடன் களமிறங்கிய தென் ஆப்பிரிக்கா 5 விக்கெட்டுகள் இழப்பிற்கு வெற்றி இலக்கை எட்டியது. இதன் மூலம் உலக டெஸ்ட் சாம்பியன்ஷிப் பட்டத்தை தென் ஆப்பிரிக்கா வென்றது.

27 ஆண்டுகளுக்கு பின்...
இந்திலையில், 27 ஆண்டு களுக்குப்பின் ஐ.சி.சி. சாம்பியன் பட்டத்தை தென் ஆப்பிரிக்கா தற்போது வென்றுள்ளது. கடைசியாக 1998ல் ஆஸ்திரேலியா 1ம் தேதி நடைபெற்ற ஐ.சி.சி. சாம்பியன்ஸ் டிராபி கோப்பையை தென் ஆப்பிரிக்கா வென்றது. அதன்பின்னர், ஐ.சி.சி. கோப்பை எதையும் தென் ஆப்பிரிக்கா வெல்லவில்லை. தற்போது 27 ஆண்டுகளுக்குப்பின் ஐ.சி.சி. உலக டெஸ்ட் சாம்பியன்ஷிப் கோப்பையை தென் ஆப்பிரிக்கா வென்றுள்ளது. ஐ.சி.சி. சாம்பியன் பட்டம் வென்ற தென் ஆப்பிரிக்காவுக்கு பல்வேறு தரப்பினரும் வாழ்த்து தெரிவித்து வருகின்றனர்.

4-வது நாள் ஆட்டம்...

முன்னதாக நேற்று முன்தினம் ஆட்ட நேர முடிவில் தென்ஆப்பிரிக்கா அணி 2-வது இன்னிங்சில் 56 ஓவர்களில் 2 விக்கெட்டுக்கு 213 ரன்கள் சேர்த்தது. மார்க்ரம் 102 ரன்களுடனும் (159 பந்து, 11 பவுண்டரி), தசைப்பிடிப்பை சமாளித்து சாதாரணமாக ஆடிய கேப்டன் பவுமா 65 ரன்களுடனும் (121 பந்து, 5 பவுண்டரி) அவுட் ஆகாமல் இருந்தனர். தென்ஆப்பிரிக்காவின் வெற்றிக்கு இன்னும் 69 ரன்களே தேவைப்பட்ட நிலையில், நேற்று 4-வது நாள் ஆட்டம் தொடங்கியது. பவுமா 66 ரன்னிலும், ஸ்டப்ஸ் 6 ரன்னிலும், ஆட்டமிழந்தனர். சிறப்பாக விளையாடி வந்த மார்க்ரம், 136 ரன்கள் எடுத்து ஹேசல்வுட் பந்துவீச்சில் ஆட்டமிழந்தார். அத்துடன், தனது பணியை கச்சிதமாக செய்து முடித்தார்.

இறுதியில் தென் ஆப்பிரிக்க அணி, 83.4 ஓவர்களில் இலக்கை கடந்து 5 விக்கெட்டுகளை வித்தியாசத்தில் வெற்றி பெற்றது. அத்துடன், முதல் முறையாக ஐசிசி டெஸ்ட் சாம்பியன் ஆனது.

இந்தியாவுக்கு எதிரான டி20 தொடர்.: இங்கி., மகளிர் அணி அறிவிப்பு

லண்டன், ஜூன் 15- இந்தியாவுக்கு எதிரான டி20 தொடருக்கான இங்கிலாந்து மகளிர் அணி அறிவிக்கப்பட்டுள்ளது.

வரும் 28-ம் தேதி...
இந்திய மகளிர் கிரிக்கெட் அணி இங்கிலாந்தில் சுற்றுப்பயணம் மேற்கொண்டு 5 டி20 மற்றும் 3 ஒருநாள் போட்டிகள் கொண்ட தொடரில் ஆட உள்ளது. இந்த தொடர் வரும் 28ம் தேதி தொடங்குகிறது. இந்த தொடரில் முதலில் டி20 போட்டிகளும், அதனை தொடர்ந்து ஒருநாள் போட்டிகளும் நடைபெறுகின்றன. இந்திலையில், இந்தியாவுக்கு எதிரான டி20 தொடர்



ருக்கான இங்கிலாந்து அணி அறிவிக்கப்பட்டுள்ளது. இந்த அணிக் குறாட் ஸ்கிவர் பிரதன்ட் கேப்டனாக நியமிக்கப்பட்டுள்ளார்.

இங்கிலாந்து அணி:
எம் ஆர்லாட், டாமி பியூ, மண்ட், லாரன் பெல், ஆலிஸ்

கேப்டி, சார்லி மன், சோபியா டங்க்லி, சோபி எக்லெஸ் டோன், லாரன் பைலர், ஆபி ஜோன்ஸ், நாட் ஸ்கைவர்-பிரதன்ட் (கேப்டன்), பைஜ்ஸ் கோல்ப்ரீட், லின்சி ஸ்மித், டேனி வயட்-ஹாட்ஜ், இன்ஸி வோம்.

10 டெஸ்ட் போட்டிகளில் 9 வெற்றி - ஒரு டிரா: ஆதிக்கம் செலுத்தும் பவுமா



லண்டன், ஜூன் 15- டெஸ்ட் போட்டிகளில் தென்னாப்பிரிக்க அணியின் கேப்டன் டெம்பா பவுமா தொடர்ந்து ஆதிக்கம் செலுத்தி வருகிறார்.

சாம்பியன் பட்டம்...
ஆஸ்திரேலியா மற்றும்

தென்னாப்பிரிக்க அணிகளுக்கு இடையே லார்ட்ஸ் டிஸ்ட்ரிக்ட் டெஸ்ட் நடைபெற்று வந்த உலக டெஸ்ட் சாம்பியன்ஷிப் இறுதிப்போட்டி நேற்றுடன் நிறைவு பெற்றது. இந்த தப் போட்டியில் ஆஸ்திரேலிய அணியை 5 விக்கெட்டுகள் வித்தியாசத்தில் வீழ்த்தி,

டெம்பா பவுமா தலைமையிலான தென்னாப்பிரிக்க அணி சாம்பியன் பட்டம் வென்றது. இதன் மூலம், 27 ஆண்டுகளில் முதல் முறையாக தென்னாப்பிரிக்க அணி ஐசிசி சாம்பியன் பட்டத்தை வென்றுள்ளது.

பலரும் கேப்டனாக...
பல ஆண்டுகளாக ஐசிசி கோப்பையை வெல்ல முடியாமல் தென்னாப்பிரிக்க அணி பல ஏமாற்றங்களை சந்தித்து வந்த நிலையில், அதற்கு முற்று புள்ளி வைத்தாளார் கேப்டன் டெம்பா பவுமா. தென்னாப்பிரிக்க அணிக்கு பலரும் கேப்டனாக செயல்பட்டுள்ளபோதிலும், கோப்பையை வெல்லும் கனவை பவுமா தலைமையிலான தென்னாப்பிரிக்க அணி நனவாக்கியுள்ளது.

9 வெற்றிகள் - 1 டிரா...

இந்த வெற்றியின் மூலம், கேப்டன் டெம்பா பவுமா டெஸ்ட் போட்டிகளில் தனது ஆதிக்கத்தை நிலைநாட்டி வருகிறார்.

கடந்த 2023 ஆம் ஆண்டு தென்னாப்பிரிக்க அணியின் கேப்டனாக நியமிக்கப்பட்ட திலிருந்து பவுமா 10 டெஸ்ட் போட்டிகளில் அணியை வழி நடத்தியுள்ளார். அதில் 9 வெற்றிகள் மற்றும் ஒரு டிரா அடங்கும். இதன் மூலம், டெஸ்ட் போட்டிகளில் தோல்வியே கானாத கேப்டனாக அவர் ஆதிக்கம் செலுத்தி வருகிறார்.

ஸ்டீவ் ஸ்மித்திற்கு காயம்

லண்டன், ஜூன் 15- கையில் ஏற்பட்ட காயம் தொடர்பாக ஸ்மித் மருத்துவமனைக்கு சென்றுள்ளதாக தகவல் வெளியாகியுள்ளது.

282 ரன்கள் இலக்கு...

ஆஸ்திரேலியா, தென் ஆப்பிரிக்கா இடையே உலக டெஸ்ட் கிரிக்கெட் சாம்பியன்ஷிப் இறுதிப்போட்டி லண்டன் லார்ட்ஸ் மைதானத்தில் நடைபெற்று வருகிறது. இதில், 282 ரன்கள் எடுத்த தால் வெற்றி என்ற இலக்குடன் தென் ஆப்பிரிக்கா விளையாடி வருகிறது. தற்போதைய நிலவரப்படி, தென் ஆப்பிரிக்கா 2 விக்கெட்டுகள் இழப்பிற்கு 120 ரன்கள் எடுத்துள்ளது. தென் ஆப்பிரிக்கா வெற்றிபெற இன்னும் 162 ரன்கள் எடுக்க வேண்டும். ஆஸ்திரேலியா வெற்றிபெற இன்னும் 8 விக்கெட்டுகளை வீழ்த்த வேண்டும்.

வலது கையில் காயம்...

இந்திலையில், இப்போட்டியின்போது ஆஸ்திரேலிய வீரர் ஸ்டீவ் ஸ்மித்திற்கு கையில் காயம் ஏற்பட்டது. 19.2 ஓவரில் ஸ்டார்ச் வீசிய பந்தை தென் ஆப்பிரிக்க கேப்டன் பவுமா விளாச முற்பட்டார். அப்போது, அந்த பந்து ஸ்மித்தின் கேட்ச் நோக்கி சென்றது. ஸ்மித்திற்கு கையில் ஸ்மித் செயல்பட்ட நிலையில் அவர் அந்த கேட்சை பிடிக்க முயன்றார். ஆனால், பந்து ஸ்மித்தின் வலது கையில் வேகமாக டட்டு கீழே விழுந்தது. இதில், ஸ்மித்தின் வலது கையில் காயம் ஏற்பட்டது. இதையடுத்து, அவர் மைதானத்தில் இருந்து வெளியேறினார்.

அவருக்கு பதிலாக மாற்று வீரராக சாம் கொன்ஸ்டாஸ் களத்திற்கு வந்துள்ளார். கையில் ஏற்பட்ட காயம் தொடர்பாக ஸ்மித் மருத்துவமனைக்கு சென்றுள்ளதாக தகவல் வெளியாகியுள்ளது.

கெயில் சாதனை முறியடிப்பு

அமெரிக்காவில் மேஜர் லீக் டி20 கிரிக்கெட்டின் 3வது சீசன் நடந்து வருகிறது. இதன் லீக் போட்டி ஒன்றில் சான் பிரான்சிஸ்கோ அணியும், வாஷிங்டன் அணியும் மோதின. முதலில் ஆடிய சான் பிரான்சிஸ்கோ அணி 20 ஓவரில் 5 விக்கெட்டுக்கு 269 ரன்கள் குவித்தது. அடுத்து ஆடிய வாஷிங்டன் அணி 146 ரன்களுக்கு ஆல் அவுட்டானது. இதன் மூலம் சான் பிரான்சிஸ்கோ அணி 123 ரன் வித்தியாசத்தில் அபார வெற்றி பெற்றது.

பேட்டிங்ஸில் அசத்திய சான் பிரான்சிஸ்கோ அணியின் நியூசிலாந்து வீரர் பின் ஆலன் 51 பந்தில், 19 கிச்சர், 5 பவுண்டரி உள்பட 151 ரன் குவித்து வெற்றிக்கு வழி வகுத்தார். இந்திலையில், டி. 20 அரங்கில், ஒரு இன்னிங்சில் அதிக கிச்சர் விளையாடி வீரர்கள் வரிசையில் பின் ஆலன் முதலிடம் பிடித்து சாதனை படைத்துள்ளார். வெஸ்ட் இன்டீசின் கிறிஸ் கெயில், எஸ்டோனியாவின் சாஹில் சவுகான் ஆகியோர் தலா 18 கிச்சர் அடித்து இரண்டாவது இடத்தில் உள்ளனர்.

தங்கம் வென்றார் சுருச்சி

3-வது உலகக் கோப்பை துப்பாக்கி சுடுதல் போட்டி ஜெர்மனியின் முன்ச் நகரில் வரும் 14-ம் தேதி வரை நடக்கிறது. இதில் ஒலிம்பிக், உலக சாம்பியன்கள் உள்பட 78 நாடுகளைச் சேர்ந்த 695 வீரர், வீராங்கனைகள் பங்கேற்கிறார்கள். இந்திய அணியில் மொத்தம் 36 வீரர், வீராங்கனைகள் அங்கம் வகிக்கிறார்கள். தமிழகத்தைப் பூர்விகமாக கொண்ட இளவேனில் வாலிவன் 10 மீட்டர் ஏர் ரைபிள் பிரிவில் வெண்கலம் வென்றார். 25 மீட்டர் பில்ட் வெண்கல் பிரிவின் இறுதிப்போட்டியில் மனு பாக்சர் 6வது இடம்பிடித்து பதக்கம் பெறும் வாய்ப்பை இழந்தார்.

பெண்களுக்கான 50 மீட்டர் ரைபிள் 3 பொசிஷன் பிரிவில் நடைபெற்ற போட்டியில் இந்திய வீராங்கனை சிப்ட் கவர் சம்ரா வெண்கலப் பதக்கம் வென்று அசத்தினார். இந்திலையில், பெண்களுக்கான 10 மீட்டர் ஏர் பில்டல் பிரிவில் இந்திய வீராங்கனை சுருச்சி இந்தர் சிங் தங்கப் பதக்கம் கைப்பற்றினார். தொடர்ந்து 3-வது முறையாக உலக கோப்பை துப்பாக்கிச் சுடுதலில் தங்கம் வென்றுள்ளார் சுருச்சி. இதன்போது ஓட்டுமொத்தமாக நடப்பு தொடரில் இந்திய அணி ஒரு தங்கம், 2 வெண்கலம் என 3 பதக்கங்கள் வென்றுள்ளது.

வக்டு திருத்த சட்டத்திற்கு எதிராக திருச்சியில் வி.சி.க. பிரம்மாண்ட பேரணி

திருச்சி, ஜூன் 15- வக்டு திருத்த சட்டத்திற்கு எதிராக திருச்சியில் வி.சி.க. சார்பில் பிரம்மாண்ட பேரணி நடைபெற்றது.

வக்டு திருத்தச் சட்டத்திற்கு எதிராக திருச்சியில் விடுதலை சிறுத்தைகள் கட்சி சார்பில் பிரம்மாண்ட எழுச்சிப் பேரணி நடைபெற்றது. திருச்சி டி.வி.எஸ். டோஸ்கேட் பகுதியில் தொடங்கி, சுமார் மூன்று கிலோ மீட்டர் தூரத்திற்கு பேரணி நடைபெற்றது. இதனை முன்னிட்டு, வழிநெடுகிலும் கட்சிக் கொடிகளும், பிரம்மாண்ட பேனர்களும் அமைக்கப்பட்டிருந்தன.

முன்னதாக பேரணி தொடர்பாக திருமாவளவன் நடத்திய ஆலோசனை கூட்டத்தில், வி.சி.க. துணைப் பொதுச் செயலாளரும், திருப்போரூர் சட்டமன்ற உறுப்பினருமான எஸ்.எஸ்.பாலாஜி உள்ளிட்ட கட்சி மேலிட பொறுப்பாளர்கள், சட்டமன்ற உறுப்பினர்கள் மற்றும் நிர்வாகிகள் பங்கேற்றனர். பேரணியின்போது வி.சி.க. தலைவர் திருமாவளவன் திறந்த வாகனத்தின் மீது பயணித்தார். அப்போது அவர் தொண்டர்களுடன் செல்பி எடுத்துக் கொண்டார். வி.சி.க துணைப் பொதுச் செயலாளர்கள் எஸ்.எஸ்.பாலாஜி, வன்னியரசு உள்ளிட்டோர் களப்பணியில் ஈடுபட்டனர்.

ஈரோடு அருகே அதிர்ச்சி சம்பவம்: திடீரென தீய்பற்றி எரிந்த கார்

ஈரோடு, ஜூன் 15- ஈரோடு அருகே கார் தீய்பற்றி எரிந்ததால் பரபரப்பு ஏற்பட்டது.

ஈரோடு மாவட்டம் பவானி பழனியாண்டவர் கோவில் வீதி பகுதியை சேர்ந்தவர் புன்னியக்கொடி இவர் ஒரு ஆம்னி காரை ஓட்டி வந்தார். இந்த நிலையில் மேட்டூர் பிரதான சாலைவில் காரை நிறுத்திவிட்டு வீட்டிற்கு சென்றுள்ளார். இதனையடுத்து மதியம் சுமார் 3 மணியளவில் காரில் தீ ஏற்பட்டது. இது குறித்து உடனடியாக பவானி தீயணைப்புத் துறை யினருக்கு தகவல் கொடுக்கப்பட்டது.

இதனையடுத்து தகவலறிந்த அதிகாரிகள் சம்பவ இடத்திற்கு விரைந்தனர். சுமார் அரை மணி நேரம் பேரராடி தீயணைப்புத்துறையினர் தீயை கட்டுக்குள் கொண்டுவந்தனர். கார் திடீரென தீப்பிடித்த எரிந்த சம்பவம் அப்பகுதியில் பெரும் அதிர்ச்சியை ஏற்படுத்தி உள்ளது. இது குறித்து தகவலறிந்த போஸ்கர் விபத்து தொடர்பாக விசாரணை நடத்தி வருகின்றனர்.

முதல்வர் மு.க.ஸ்டாலின் வருகை: தஞ்சையில் 2 நாட்களுக்கு டிரோன்கள் பறக்க தடை

தஞ்சாவூர், ஜூன் 15-

முதல்வர் மு.க.ஸ்டாலின் தஞ்சாவூர் மாவட்டத்திற்கு பல்வேறு நிகழ்ச்சிகளில் கலந்து கொள்ள வருகை தரவுள்ளதால் அங்கு 2 நாட்கள் டிரோன்கள் பறக்க தடை விதிக்கப்பட்டுள்ளது.

தஞ்சாவூர் மாவட்ட கலெக்டர் பிரியங்காபங்கஜம் வெளியிட்டுள்ள செய்தி குறிப்பில் கூறியிருப்பதாவது, தமிழ்நாடு முதல்வர் மு.க.ஸ்டாலின் தஞ்சாவூர் மாவட்டத்திற்கு பல்வேறு



நிகழ்ச்சிகளில் கலந்து கொள்ள வருகை தருகிறார்.

விமான விபத்தின் போது நடந்தது என்ன? கறுப்பு பெட்டி ஆய்வுக்கு பிறகே தெரிய வரும்: மத்திய அமைச்சர்

புதுடில்லி, ஜூன் 15-

அகமதாபாத்தில் விபத்துக்குள்ளான விமானத்தின் கறுப்பு பெட்டி கண்டுபிடிக்கப்பட்டு உள்ளது. இதனை ஆய்வுக்கு பிறகு நடந்தது என்ன என்பது குறித்து தெரிய வரும் என மத்திய அமைச்சர் ராம் மோகன் நாயுடு கூறியுள்ளார்.

டில்லியில் நிருபர்களிடம் அவர் கூறியதாவது: கடந்த இரண்டு நாட்கள், விமான போக்குவரத்து துறை அமைச்சகத்துக்கு மிகவும் கடினமான நாளாக இருந்தது. அகமதாபாத்தில் நடந்த விபத்து எட்டு மொத்த தேசத்தையும் உலுக்கி உள்ளது. விபத்தில்

உயிரிழந்தவர்களின் குடும்பங்களுக்கு ஆறுதல் தெரிவிக்கிறேன். எனது தந்தையும் சாலை விபத்தில் இறந்தவர் தான். இதனால், விமான விபத்தில் இறந்தவர்களின் குடும்ப உறுப்பினர்களின் எண்ணங்களையும், உணர்வுகளையும் என்னால் புரிந்து கொள்ள முடியும்.

விபத்து குறித்து அறிந்ததும் எங்களுக்கு அதிர்ச்சி தான் ஏற்பட்டது. முதலில் நாங்கள் நம்பவில்லை. நான் சம்பவ இடத்திற்கு சென்று, தேவையான உதவிகளை செய்தேன். நாங்கள் அங்கு சென்ற போது, குஜராத் அரசு ஊழியர்கள் மீட்புப் பணியில் ஈடுபட்டு இருந்தனர்.

விமான விபத்துகள் குறித்து விசாரணை நடத்துவதற்காக கேவ என அமைக்கப்பட்ட விமான விபத்து புலனாய்வு பிரிவினர், சம்பவ இடத்திற்கு உடனடியாக சென்றனர். கறுப்பு பெட்டி (நேற்று முன்தினம்) கண்டுபிடிக்கப்பட்டது முக்கியமான விஷயம். இதனை ஆய்வு செய்யும் போது விபத்து ஏற்படுவதற்கு முன்னர் மற்றும் விபத்து நடந்த போது என்ன நடந்தது என்பது குறித்து தெளிவாக தெரியும். விமான விபத்துக்கான புலனாய்வு பிரிவினர் விசாரணை முடித்த உடன் கிடைக்கும் அறிக்கைக்காக காத்திருக்கிறோம். இவ்வாறு அவர் கூறினார்.

இந்தியாவில் கொரோனா பாதிப்பு 7,400-ஆக உயர்வு: ஒரேநாளில் 9 பேர் பலி

புதுடில்லி, ஜூன் 15-

இந்தியாவில் கொரோனா தொற்று மெல்ல மெல்ல அதிகரித்து வரும் நிலையில், தொற்று பாதித்தவர்களின் எண்ணிக்கை 7,400 எட்டியுள்ளது.

நாடு முழுவதும் பல்வேறு மாநிலங்களில் மீண்டும் கொரோனா வைரஸ் தொற்று பரவி வருகிறது. குறிப்பாக தலைநகர் டில்லி, மஹாராஷ்டிரா, கேரளா ஆகிய மாநிலங்களில் தினமும் தொற்று பாதித்தோரின் எண்ணிக்கை கணிசமாக அதிகரித்துக் கொண்டே செல்கிறது.

இந்த நிலையில், நாடு முழுவதும் தற்போது வரையில் கொரோனா தொற்று பாதிக்கப்பட்டவர்களின் எண்ணிக்கை 7,400 ஆக உள்ளது. கடந்த 24 மணி நேரத்தில் மட்டும் 269 பேருக்கு புதிதாக தொற்று உறுதி செய்யப்பட்டுள்ளது.

அதிக்கட்சமாக கர்நாடகாவில் ஒரே நாளில் 132 பேர் பாதிக்கப்பட்டுள்ளனர். குஜராத் 79 பேரும், கேரளாவில் 54 பேரும், மத்திய பிரதேசத்தில் 20 பேரும், தமிழகத்தில் 12 பேரும் சிக்கிமில் 11 பேரும் பாதிக்கப்பட்டுள்ளதாக சுகாதாரத்துறை தெரி

வித்துள்ளது. மஹாராஷ்டிராவில் 4 பேரும், கேரளாவில் 3 பேரும், தமிழகம் மற்றும் ராஜஸ்தானில் தலா ஒருவரும் இந்த நோய் தொற்றுக்கு பலியாகியுள்ளனர். கடந்த ஜூன், 1ம் தேதி முதல் தற்போது வரை, ஒட்டுமொத்தமாக 87 பேர் உயிரிழந்துள்ளனர். கொரோனா தொற்று பரவி வருவதால், வயதானவர்கள் மற்றும் இணை நோய் பாதிப்பு உள்ளவர்கள் பொது இடங்களுக்கு செல்லும் போது மாலக் அணிந்து செல்லுமாறு சுகாதாரத்துறை சார்பில் அறிவுறுத்தப்பட்டுள்ளது.

முல்லைப் பெரியாறு அணையில் இருந்து 1,600 கனஅடி நீர் திறப்பு

தேனி, ஜூன் 15-

முல்லைப் பெரியாறு அணையில் இருந்து 1600 கனஅடி நீர் திறக்கப்பட்டுள்ளதால் பொதுமக்களுக்கு எச்சரிக்கை விடுக்கப்பட்டுள்ளது.

முல்லைப் பெரியாறு அணையில் நீர்ப்பிடிப்பு பகுதிகளில் பெய்தமழை எதிரொலியாக, முல்லைப் பெரியாறு அணையில் இருந்து

1600 கனஅடி நீர் திறந்து விடப்பட்டு உள்ளது. முல்லைப் பெரியாறு அணைப்பகுதியில் 41 மில்லி மீட்டரும், தேக்கடி பகுதியில் 16.4 மில்லி மீட்டரும் என மழை பதிவாகியுள்ளது.

முல்லை பெரியாறு அணைக்கு நீர்வரத்து 1,190 கன அடியாக அதிகரித்தது. இதனால், அணையில் இரு

ந்து 1600 கன அடி தண்ணீர் திறந்து விடப்பட்டு உள்ளது.

இதனிடையே, ஆற்றில் வெள்ளம் கரைபுரண்டு ஓடும் சூழலில், பொதுமக்கள் யாரும் குளிக்கவோ, கால்நடைகளை குளிக்கவைக்கவோ ஆற்றில் இறங்கக் கூடாது என மாவட்ட நிர்வாகம் எச்சரிக்கை விடுத்துள்ளது.

நடப்பு கல்வியாண்டுக்கான கால அட்டவணை வெளியீடு மொத்தம் 210 வேலை நாட்கள்

சென்னை, ஜூன் 15-

நடப்பு கல்வியாண்டுக் கான கால அட்டவணைவுகள் பள்ளிகளில் வித்துறை வெளியிட்டுள்ளது. மொத்தம் 210 நாட்கள் வேலை நாட்களாகவும், அனைத்து சனிக்கிழமையும் விடுமுறை என்றும் அறிவிக்கப்பட்டுள்ளது.

ஒவ்வொரு கல்வியாண்டின் தொடக்கத்திலும் அந்த ஆண்டுக்கான கால அட்டவணையை பள்ளிக் கல்வித்துறை வெளியிடும். அதாவது அந்த ஆண்டில் எவ்வளவு நாள் வேலை நாட்கள்?, காலாண்டு, அளையாண்டு, ஆண்டு இறுதி தேர்வுகள் எப்போது நடத்தப்படும்? என்பது போன்ற தகவல்கள் இடம்பெற்று இருக்கும்.

அந்த வகையில் நடப்பு கல்வியாண்டுக்கான (2025-26) நாட்காட்டியை பள்ளிக் கல்வித்துறை வெளியிட்டது. அதில் மொத்தம் 210 வேலை நாட்களாக சொல்லப்பட்டு இருக்கிறது. கல்வியாண்டின் இறுதி வேலை நாள் அடுத்த ஆண்டு (2026) ஏப்ரல் 24-ந் தேதி ஆகும். தேர்வுகளை பொறுத்தவரையில், முதல்

இடை பருவத் தேர்வு ஜூலை 16-ம் தேதி தொடங்க உள்ளது. காலாண்டு தேர்வு செப்டம்பர் 18-ம் தேதி தொடங்கி 26-ம் தேதி வரையில் நடக்கிறது. காலாண்டு விடுமுறை 9 நாட்கள் விடப்பட்டு அக்டோபர் 6-ம் தேதி பள்ளிகள் திறக்கப்படும் என கூறப்பட்டுள்ளது.

அதேபோல் அரையாண்டு தேர்வு டிசம்பர் 15 முதல் 23-ம் தேதி வரை நடைபெற உள்ளது. அரையாண்டு விடுமுறை 12 நாட்கள் விடப்பட்டு அடுத்த ஆண்டு ஜனவரி 5-ம் தேதி பள்ளிகள் திறக்கப்படுகிறது. ஆண்டு இறுதி தேர்வு ஏப்ரல் 10-ம் தேதி தொடங்கி 24-ம் தேதியுடன் முடிவடைந்து அதற்கு முற்பாறில் இருந்து கோடை விடுமுறை தொடங்கும் என தெரிவிக்கப்பட்டு உள்ளது.

இது தவிர தீபாவளிக்கு 3 நாட்கள், பொங்கல் பண்டிகைக்கு 5 நாட்கள், கல்வியாண்டின் அனைத்து சனிக்கிழமைகளிலும் விடுமுறை என அறிவிக்கப்பட்டுள்ளது. வழக்கமாக எஸ்.எஸ்.எல்.சி., பிஎஸ்-1, பிஎஸ்-2

பொதுத் தேர்வு எப்போது தொடங்கும் என்ற தகவலும் கால அட்டவணையில் இடம்பெறும்.

கடந்த ஆண்டில் இதுகுறித்து தெரிவிக்கப்படாத நிலையில் இந்த ஆண்டும் அதுகுறித்து எந்த தகவலும் இல்லை. பள்ளிகள் இந்த மாதிரி கல்வி அட்டவணையை பயன்படுத்தி பள்ளிகளுக்கு ஏற்றவாறு கால அட்டவணையை தயாரித்து கொள்ளலாம் என்றும், கால அட்டவணை குறித்த கருத்துகள் ஆலோசனைகளை msctndse@gmail.com என்ற மின்னஞ்சல் முகவரிக்கு அனுப்பலாம் என்றும் பள்ளிக் கல்வித்துறை அறிவித்துள்ளது.

தீபூயியில் விளம்பரம் செய்ய பயன்பெறுங்கள்



திண்டுக்கல் மாவட்டம் நிலக்கோட்டை தேர்வுநிலை பேரூராட்சியில் செய்தி மக்கள் தொடர்புத்துறை சார்பில் அமைக்கப்பட்ட தமிழக அரசின் சாதனைகள் குறித்த விளக்க ஐக்கப்பட்டக் கண்காட்சியினை ஏராளமான பொதுமக்கள் ஆர்வமுடன் பார்வையிட்டனர்.

தேனி மாவட்டத்தில் அங்கன்வாடி மைய குழந்தைகளுக்கு சீருடைகளை கலெக்டர் ரஞ்ஜீத் வழங்கினார்



தேனி, ஜூன் 15- தேனிமாவட்டம், ஆண்டிப்பட்டி ஊராட்சி ஒன்றியம், திருமலாபுரம் ஊராட்சியில் ஒருங்கிணைந்த குழந்தைகள் வளர்ச்சி திட்டம் சார்பில், அங்கன்வாடி மையத்தில் முன்பருவக்கல்வி குழந்தைகளுக்கு வண்ண சீருடைகளை மாவட்ட ஆட்சித்தலைவர் ரஞ்ஜீத் சிங், அவர்கள் ஆண்டிப்பட்டி சட்டமன்ற உறுப்பினர் ஆ. மகராஜன் அவர்கள் முன்னிலையில் வழங்கினார்கள்.

ஒருங்கிணைந்த குழந்தை வளர்ச்சிப் பணிகள் திட்டத்தின் மூலம் 6 வயதுக்குட்பட்ட குழந்தைகளின் முழு மையம் வளர்ச்சியினை மேம்படுத்தும் பொருட்டு நமது மாவட்டத்தில் செயல்படும் 1065 குழந்தை மையங்கள் செயல்பட்டு வருகின்றது.

இம்மையங்களில் குழந்தைகளுக்கு ஆரம்ப கல்வி கற்பிக்கப்படுவதுடன், குழந்தைகளுக்கு ஊட்டச்சத்து குறைபாடு, எடைக்குறைவு இருப்பின் அதனை சரிசெய்வதற்காக சத்துணவு, சத்து மாவு உள்ளிட்ட உணவுப்பொருட்கள் மற்றும் முன்பருவக்கல்வி போன்றவைகள் வழங்கப்படுகிறது.

அங்கன்வாடி மைய குழந்தைகளிடையே ஒற்றுமை உணர்வை வளர்க்கவும், அவர்கள் அனைவரும் சமமாக கருதப்படுவதை உறுதி செய்யும் நோக்கில் வண்ண சீருடைகள் வழங்க திட்டமிடப்பட்டு, இன்றைய தினம் திருமலாபுரம் அங்கன்வாடி மைய குழந்தைகளுக்கு மாவட்ட ஆட்சித்தலைவர் அவர்கள் சீருடைகளை வழங்கினார்.

முன்னதாக, 5 வயது முடிவற்ற குழந்தைக்கு முன்பருவ கல்வி நிறைவுபெற்றதற்கான சான்றிதழினை மாவட்ட ஆட்சித்தலைவர் அவர்கள் வழங்கினார்.

மேலும், தேனி மாவட்டத்திலுள்ள 1065 அங்கன்வாடி மையங்களில் பயிலும் 18,005 குழந்தைகளுக்கு தலா 2 சீருடைகள் வீதம் மொத்தம் 36,010 வண்ண சீருடைகளும் மற்றும் ஆடிபாடி விளையாடு பாப்பா புத்தகமும் வழங்கப்பட்டுள்ளது.

இந்நிகழ்வில் திட்ட அலுவலர் (ஒருங்கிணைந்த குழந்தைகள் வளர்ச்சி பணிகள் திட்டம்) திருமதி ரேவதி, குழந்தைகள் வளர்ச்சி திட்ட அலுவலர் செல்விசித்ரா, மேற்பார்வையாளர்கள், அங்கன்வாடி பணியாளர்கள் மற்றும் உதவியாளர்கள் உள்ளிட்ட பலர் கலந்து கொண்டனர்.

மின்னொளி அலங்காரத்துடன் விடிய விடிய புனித அந்தோனியார் ஆலய தோர் திருவிழா



சுமுதி, ஜூன் 15- ராமநாதபுரம் மாவட்டம், கமுதி-மெயின்பஜூரில் 300 ஆண்டுகள் பழமை வாய்ந்த பதுவை புனித அந்தோனியார் ஆலயம் உள்ளது. இங்கு வருடா வருடம் ஜூன் மாதம் தேர் திருவிழா நடைபெறுவது வழக்கம். இந்த வருட ஆலயத் திருவிழா கடந்த 2-ம் தேதி கொடி ஏற்றத்துடன் துவங்கியது. தினமும் திருப்பலி நிகழ்வுகள் நடைபெற்று பிரசாதம் வழங்கப்பட்டு வந்தது.

இதில் அந்தோனியார் தெரு மற்றும் சவேரியார் தெரு பகுதியில் உள்ள கிறிஸ்துவர்கள் ஏராளமானோர் கலந்து கொண்டனர். விழாவின் முக்கிய நாளான நேற்று முன்தினம் இரவு தேர்த்திருவிழா நடைபெற்றது. முன்னதாக விசேஷ திருப்பலி நடைபெற்றது. இதற்கு கமுதி முன்னாள் பங்கு தந்தை ரெய்மண்ட் ஜோசப் தலைமை தாங்கி நடத்தினார். கமுதி பங்குத் தந்தை அம்புரோஸ்லுயில் மற்றும் கே. எம். கோட்டை அருட்பணி சார்லஸ் ஆகியோர் முன்னிலை வகித்தனர்.

அதனைத் தொடர்ந்து பிரத்யேகமாகச் செய்ய நான்கு தேர்களில் மின்னொளி மற்றும் மலர் மாலை அலங்காரத்துடன் புனித அந்தோனியார், புனித செபஸ்தியார், புனித மிக்கேல் சம்மனாக, புனித சவேரியார் உள்ளிட்ட நான்கு சிலைகளும் வைக்கப்பட்டு, ஆலயத்தில் இருந்து முக்கிய வீதிகளான நடார் பஜார், முஸ்லீம் பஜார், செட்டியார் பஜார் வழியாக ட்ரம்செட் மற்றும் மேளதாளம், வான வேடிக்கைகளோடு இந்த தேர்பவனி நடைபெற்றது.

இந்த தேர் பவனியில், வழிநெடுகிலும் அனைத்து மதத்தினரும் மாலை, பொற்கடலை, உப்பு மற்றும் மெழுகுவர்த்தி படைத்து அந்தோனியாரை வணங்கினர். பிரசாதமாக உப்பு கலந்த பொற்கடலை வழங்கப்பட்டது. மேலும் சிறு குழந்தைகளை புனித அந்தோனியாரின் பாதத்தில் வைத்து ஆசி பெற்றனர். இந்தத் திருவிழாவில் அந்தோனியார் தெரு, சவேரியார் தெரு மற்றும் சென்னை, தமிழகத்தின் பல்வேறு பகுதிகளில் வசித்து வரும் கமுதியை சேர்ந்த ஏராளமான கிறிஸ்துவர்கள் உட்பட 2000-க்கும் மேற்பட்டோர் கலந்து கொண்டனர். விடிய விடிய நடைபெற்ற இந்த தேர்பவனி அதிகாலை ஆலயத்தை வந்தடைந்தது. விழாவிற்கான அனைத்து ஏற்பாடுகளையும் பரத உறவினர் முறையினர் செய்திருந்தனர்.

இளம் மாணவ அறிவியாளர் திட்ட பயிற்சி பட்டறை



திண்டுக்கல் மாவட்டம் ஒட்டன்சத்திரம் அக்ஷயா அகடாமி சி.பி.எஸ்.இ. பள்ளியில் எட்டாம் வகுப்பு படிக்கும் மாணவன் பிரகதீஸ்வரர் கிருஷ்ணா தமிழ்நாடு அறிவியல் தொழில்நுட்பமாதிரி மன்றம் மற்றும் காந்தி கிராம பஞ்சாயத்து பல்கலைக்கழகம் இணைந்து நடத்திய இளம் அறிவியாளர் திட்ட பயிற்சி பட்டறையில் பங்கேற்று ஏ1 தொழில்நுட்ப உதவியுடன் புதிய ரோபட்டினை உருவாக்கி இளம் அறிவியாளர் பட்டத்தை பெற்று அடுத்த கட்ட நிலைக்கு தேர்வாகி உள்ளார். மாணவனை பள்ளியின் செயலாளர் பட்டாபிராமன், பள்ளி முதல்வர் சௌமயா பாராட்டி சான்றிதழ் மற்றும் பரிசுகள் வழங்கினர்.

பத்ரகாரியம்மன் கோவில் திருவிழா

நத்தம், ஜூன் 15- திண்டுக்கல் மாவட்டம் நத்தம் காமராஜ் நகர் பத்ரகாரியம்மன் கோவில் திருவிழா நடந்தது. இதில் கடந்த 10-ம் தேதி அழகர்மலை தீர்த்தம் அழைத்து வரப்பட்டு காப்பு கட்டுத்துடன் விழா தொடங்கியது. இதில் தினமும் அம்ம இயக்கு சிறப்பு அபிமானமும், தீபாராதனைகளும் நடந்தது. பின்னர் அம்மன்குளத்தில் இருந்து கரகம் அழைத்து வரும் நிகழ்ச்சியும் நடந்தது.

தொடர்ந்து பக்தர்கள் பால்குடம், அக்ஷிச்சட்டி, முனைப்பாரி எடுத்து தங்களுடைய நேர்த்திகளைக் கொண்டு சேலுத்தினர். பின்னர் கரகம் பூஞ்சோலை செல்லும் நிகழ்ச்சி நடந்தது. விழாவில்



சுற்றுவட்டார பகுதிகளை சேர்ந்த ஏராளமான பக்தர்கள் களை ராமநாதபுரம் மாவட்டம் உள்ள தரிசனம் செய்தனர். விழாவிற்கான ஏற்பாடுகளை காமராஜ் நகர் பொதுமக்கள், இளைஞர்கள் செய்திருந்தனர்.

நத்தம் பகுதி விநாயகர் கோவில்களில் சங்கடஹர சதுர்த்தி விழா கோலாகலம்

நத்தம், ஜூன் 15- திண்டுக்கல் மாவட்டம் நத்தம் அருகே திருமலைக் கோணி சுப்பிரமணியசுவாமி கோவில் அருகில் உள்ள விநாயகர் சன்னதியில் சங்கடஹர சதுர்த்தி விழா நடந்தது.

இதை யோட்டி விநாயகப் பெருமானுக்கு அருகம் புல், ரோஜா, மல்லிகை, உள்

குட்டீர் உண்ணாமுலை அம்பாளர் கோவிலில் உள்ள வலம்புரி விநாயகர் சன்னதி, பகவதி அம்மன் கோவிலில் உள்ள வெற்றி விநாயகர் சன்னதிகளிலும் சங்கடஹர சதுர்த்தியை முன்னிட்டு சிறப்பு பூஜைகள் நடந்தது.

இங்கும் பக்தர்கள் கலந்து கொண்டு விளக்கேற்றி தரிசனம் செய்தனர்.

டி.கல்லுப்பட்டி அருகே தாக்குதல் நடந்த சத்திரப்பட்டி காவல் நிலையத்தை பார்க்கச் சென்ற முன்னாள் அமைச்சர் ஆர்.பி.உதயகுமார் கைது



திருமங்கலம், ஜூன் 15- மதுரை மாவட்டம், டி.கல்லுப்பட்டி அருகே தாக்குதலுக்கு இலக்கான வி.சத்திரப்பட்டி காவல் நிலையத்தை பார்வையிடச் சென்ற முன்னாள் அமைச்சர் ஆர்.பி.உதயகுமார் மற்றும் அவருடன் வந்த கட்சி நிர்வாகிகளை போலீசார் தடுத்து நிறுத்தி கைது செய்தனர். காவல் துறையினரின் இந்த செயலுக்கு கழக பொதுச் செயலாளர் எடப்பாடியார் கடும் கண்டனம் தெரிவித்துள்ளார்.

பேரையூர் தாலுகா டி.கல்லுப்பட்டி அருகே உள்ள வி.சத்திரப்பட்டியில் காவல் நிலையம் செயல்பட்டு வருகிறது. இங்கு நேற்று முன்தினம் இரவு தலைமை காவலர் பாலபாண்டி என்பவர் பணியில் இருந்துள்ளார். இதனிடையே கடந்த சில மாதங்களுக்கு முன்பு வாலிபர் ஒருவர் அங்குள்ள கண்மாய்கரையில் மர்மமான முறையில் தலை துண்டிக்கப்பட்டு பிணமாக கிடந்தார். இந்த வழக்கில் முக்கிய குற்றவாளியான பிரபாகரன் வீட்டுக்கு போலீசார் விசாரணை நடத்த சென்றனர். அப்போது அவர் வீட்டில் இல்லாததால் அவரது தந்தையை போலீசார் விசாரணைக்காக காவல் நிலையத்துக்கு வருமாறு கூறிச் சென்றனர்.

இதனால் ஆத்திரம் அடைந்த பிரபாகரன் நேற்று முன்தினம் இரவு மதுபோகையில் வி.சத்திரப்பட்டி காவல் நிலையத்திற்குச் சென்று அங்கு பணியில்

லறிந்த முன்னாள் அமைச்சர் செல்வூர் கே.ரோஜா மற்றும் முன்னாள் எம்.எல்.ஏ.க்கள் கட்சி நிர்வாகிகள் உள்ளிட்டோர் முன்னாள் அமைச்சர் ஆர்.பி.உதயகுமாரை நேரில் சந்தித்து நிகழ்வுகள் குறித்து பேசினார்கள்.

இந்த நிகழ்வு தொடர்பாக அதிகாரிகள் செய்துள்ள அறிக்கையில்: மதுரை மாவட்டம் திருமங்கலம் அருகே உள்ள வி.சத்திரப்பட்டி காவல் நிலையத்தில் நேற்று புருந்த மர்மநபர்கள், காவல் நிலையத்தை தாக்கி, குறையாடியதாக வரும் செய்தி அதிர்ச்சியளிக்கிறது.

இதனையடுத்து, எனது அறிவுறுத்தலின்படி, சட்டமன்ற எதிர்க்கட்சித் துணைத் தலைவர் ஆர்.பி. உதயகுமார் அவர்கள் அந்த காவல் நிலையத்தை பார்வையிடச் சென்றபோது காவல்துறையால் தடுத்து நிறுத்தப்பட்டு, கைது செய்யப்பட்டுள்ளதற்கு எனது கடும் கண்டனம். இந்த ஆட்சியில் மக்களுக்கு பாதுகாப்பு இல்லை. மக்களைக் காக்க வேண்டிய காவல்துறைக்கும் பாதுகாப்பு இல்லை.

தற்போது உச்சத்தின் உச்சமாக காவல் நிலையத்திற்கும் பாதுகாப்பு இல்லை. எனவே வி.சத்திரப்பட்டி காவல் நிலையத் தாக்குதல் ஈடுபட்டோர் மீது கடும் சட்ட நடவடிக்கை எடுக்க வேண்டும் என வலியுறுத்துகிறேன் என்று கடும் கண்டனம் தெரிவித்துள்ளார்.

அலங்காநல்லூர் அருகே பாட்டாளி மக்கள் கட்சியின் மாவட்ட செயற்குழு கூட்டம்



அலங்காநல்லூர், ஜூன் 15- மதுரை மாவட்டம் அலங்காநல்லூர் அருகே உள்ள சிக்கந்தர்சா்வடி பகுதியில் அமைந்துள்ள தனியார் திருமண மண்டபத்தில் பாட்டாளி மக்கள் கட்சியின் மதுரை ஒருங்கிணைந்த மாவட்ட செயற்குழு கூட்டம் நடைபெற்றது. இந்த கூட்டத்திற்கு வடக்கு மாவட்ட செயலாளர் கிட்டி தலைமை தாங்கினார். அலங்காநல்லூர் ஒன்றிய செயலாளர் முருகன் முன்னிலை வகித்தார்.

சிறப்பு அழைப்பாளர்களாக மாநில பொருளாளர் சைது மன்குர் உசேன், மற்றும் தென் மாவட்ட பொறுப்பாளர் பார்க்கன், கலந்துகொண்டு கட்சியின் வளர்ச்சி

மற்றும் வரும் 2026 சட்டமன்ற தேர்தல் குறித்து பல்வேறு ஆலோசனைகளை நிர்வாகிகளுக்கு வழங்கினார். இந்த கூட்டத்தில் பாட்டாளி மக்கள் கட்சி நிறுவனத் தலைவர் மருத்துவர் அய்யா அவர்களை சமூக ஊடகங்களில் அவருடன் வந்த கட்சி நிர்வாகிகளை போலீசார் கைது செய்து டி.கல்லுப்பட்டி மீதுள்ள தனியார் திருமண மண்டபத்தில் தங்க வைத்தனர். இது பற்றி தகவல்

மதுரை மாநகராட்சி பொதுமக்கள் குறைதீர்க்கும் முகாம் மேயர் தலைமையில் நடக்கிறது

மதுரை, ஜூன் 15- மதுரை மாநகராட்சி பகுதிகளில் உள்ள பொதுமக்கள் தங்கள் குறைகளை உடனுக்குடன் நிவர்த்தி செய்வதற்கு வாரந்தோறும் வார்டு மூலவையறை செய்யப்பட்ட ஐந்து மண்டலங்களுக்கு அந்தந்த மண்டல அலுவலகங்களில் குறைதீர்க்கும் முகாம் நடைபெற்று வருகிறது. அதன்படி திதர்வரும் 17-ம் தேதி மதுரை மாநகராட்சி மண்டலம் 1 (கிழக்கு) சர்வேயர் காலனி, அழகர் கோவில் மெயின் ரோடு, சம்பக்குளம் ரவன்டாணா அருகில் உள்ள கிழக்கு மண்டலம் அலுவலகத்தில் பொது மக்கள் குறைதீர்க்கும் முகாம் மேயர் இந் தலைமையில் நடைபெற உள்ளது. இம்முகாமில் ஆணையாளர், துணை மேயர், மண்டலத் தலைவர், மாமன்ற உறுப்பினர்கள் மற்றும் மாநகராட்சி அலுவலர்கள் ஆகியோர் பங்கேற்கின்றனர். மண்டலம் 1 (கிழக்கு) உட்பட்ட வார்டு பகுதிகள் வருமாறு, ஆனையூர், பார்க்டவுன், நாகனாகுளம், அய்யர் பங்களா, திருப்பாவை, கண்ணனேந்தல், உத்தங்குடி, கற்பக நகர், பரசராம் பட்டி, ஹாந்து நகர், ஆத்திக்குளம், கோபுதூர், வள்ளுவர்

காலனி, எஸ்.ஆலங்குளம், அலமேலு நகர், கூடல்நகர், மேலமேலு, பாண்டிகோவில், செளராஷ்ட்ராபுரம், தாசில்தார் நகர், வண்டியூர் ஆகிய வார்டுகள். இத்தகு குறைதீர்க்கும் முகாமில் பொதுமக்கள் குடிநீர், பாதாள சாக்கடை இணைப்பு, வீட்டு வரி பெயர் மாற்றம், புதிய தொகுதி வரி விதிப்பு, கட்டிட வரைபட அனுமதி, தெருள்க்கு, தொழில்வரி உள்ளிட்ட தங்கள் கோரிக்கை மூலமாக கொடுத்து பயன்பெறுமாறு இதன் மூலம் தெரிவித்துக் கொள்ளப்படுகிறது.



● சென்னையில் முதல்வர் மு.க.ஸ்டாலினை அவரது முகாம் அலுவலகத்தில் இந்திய கம்யூனிஸ்ட் கட்சியின் மாநில செயலாளர் இரா.முத்தரசன், துணை பொதுச்செயலாளர் வீரபாண்டியன் ஆகியோர் சந்தித்து பேசினர்.

முதல்வர் மு.க.ஸ்டாலின் இன்று திருச்சி பயணம்

சென்னை, ஜூன் 15- பாசனத்திற்காக முதல்வர் மு.க.ஸ்டாலின் இன்று கல்லணை அணையில் இருந்து தண்ணீரை திறந்து வைக்க அவர் திருச்சி செல்கிறார். முதல்வர் மு.க.ஸ்டாலின் இன்று திருச்சி செல்கிறார். இன்று காலை 10.40 மணிக்கு முதல்வர் இல்லத்தில் இருந்து புறப்பட்டு 11 மணிக்கு சென்னை விமான நிலையம் சென்று பின்பு 11.15 மணி பயணிகள் விமானத்தில் பயணம் செய்து 12.25 மணிக்கு திருச்சி விமான நிலையம் சென்று பின்பு அங்கு

கல்லணையில் நீரை திறந்து வைக்கிறார்

கிருந்து 12.45 மணிக்கு சாலை மார்க்கமாக புறப்பட்டு 1.45 மணிக்கு கல்லணை கெஸ்ட் ஹவுஸ் சென்று தங்குகிறார். பின்பு கல்லணை கெஸ்ட் ஹவுஸில் இருந்து புறப்பட்டு கல்லணை அணையில் 6.00 மணிக்கு தண்ணீரை திறந்து வைக்கிறார்.

பிறகு 6.30 மணிக்கு அங்கிருந்து புறப்பட்டு தஞ்சாவூர் பழைய பேருந்து நிலையம் வந்து அங்கு கலைஞர் சிலையை திறந்து வைத்த

பின் அங்கிருந்து புறப்பட்டு தஞ்சை சர்க்குட் ஹவுஸ் சென்று இரவு தங்குகிறார். நாளை 16.06.2025 காலை அங்கிருந்து புறப்பட்டு 09.30 மணிக்கு மஹாராஜா மஹால் வந்து அங்கு திருமண நிகழ்ச்சியில் கலந்து கொண்டு பின்பு அங்கிருந்து புறப்பட்டு 11.15 மணிக்கு ராஜா சரபோஜி அரசு கல்லூரி மைதானம் சென்று அங்கு மினி பல் போக்கு வரத்தை கொடி அசைத்து தொடங்கி வைத்த

பின் 12.20 மணிக்கு அங்கிருந்து புறப்பட்டு தஞ்சை சர்க்குட் ஹவுஸ் சென்று தங்குகிறார். மாலை 16.30 மணிக்கு அங்கிருந்து புறப்பட்டு 5.30 மணிக்கு திருச்சி விமான நிலையம் வந்து 18.05 மணி பயணிகள் விமானத்தில் பயணம் செய்து 7.15 மணிக்கு சென்னை விமான நிலையம் வந்து பின்பு அங்கிருந்து புறப்பட்டு 7.45 மணிக்கு இல்லம் வருகிறார்.



● தி.மு.க. இளைஞர் அணி நிர்வாகிகளுக்கு சமூக வலைத்தள பயிற்சியளிக்கவும், சமூக வலைத்தளம் சார்ந்த பணிகளை ஒருங்கிணைக்கவும் மாவட்டத்துக்கு ஒருவர் என அனைத்து மாவட்டங்களிலும் தி.மு.க. இளைஞர் அணி துணை அமைப்பாளர்கள் நியமிக்கப்பட உள்ளனர். அதன்படி காஞ்சிபுரம் வடக்கு-தெற்கு மாவட்ட சமூக வலைத்தள துணை அமைப்பாளர் பொறுப்புகளுக்கு விண்ணப்பித்திருந்தவர்களை நேற்று துணை முதல்வர் உதயநிதி ஸ்டாலின் நேர்காணல் நடத்தினார்.



● சென்னை எழும்பூர் தாளமுத்து நடராஜன் மாளிகையில் உள்ள சென்னை பெருநகர் வளர்ச்சி குழு அலுவலக கூட்டரங்கில் இந்து சமய அறநிலையத்துறை அமைச்சர் பி.கே.சேகர்பாபு தலைமையில் 2025-2026-ம் ஆண்டு தமிழ்நாடு சட்டமன்ற பேரவையில் அறிவிக்கப்பட்ட புதிய அறிவிப்புகளை செயல்படுத்தும் வகையில் துறை சார்ந்த அலுவலர்கள், கட்டிட கலைஞர்கள் மற்றும் ஆலோசகர்களுடன் ஆய்வுக்கூட்டம் நடைபெற்றது. இக்கூட்டத்தில் கூடுதல் தலைமைச்செயலாளர் காகர்லா உஷா, முதன்மைச்செயல் அலுவலர் அ.சிவஞானம் ஆகியோர் கலந்து கொண்டனர்.



● சென்னையில் நேற்று தமிழ்நாடு அரசின் நீர்வளத்துறை சார்பில் நீர்நிலைகள் புத்துயிர் பெறுவது மற்றும் நீர்த்தேவையில் தன்னிறைவு பெறுவதின் அவசியத்தை உணர்த்தும் பொருட்டு நடைபெற்ற நிலையான நீர்வள மேலாண்மைக்கான மக்கள் ஒருங்கிணைப்பு பயிலரங்கத்தில் தலைமைச்செயலாளர் நா.முருகானந்தம் உரையாற்றினார். இந்தநிகழ்ச்சியில் கூடுதல் தலைமைச்செயலாளர்கள், முதன்மைச்செயலாளர்கள் மற்றும் அரசு உயர் அலுவலர்கள் கலந்து கொண்டனர்.

மடிக்கணினி வழங்கி, புதிய வீட்டிற்கு ஆணை: முதல்வர் மு.க.ஸ்டாலினுக்கு பழங்குடியின மாணவி நன்றி

சென்னை, ஜூன் 15- உயர்கல்விக்கு உதவிடும் வகையில் மடிக்கணினி வழங்கி, மேலும் வீட்டு கட்டிடக் கொடுப்பதற்கான ஆணையையும் வழங்கிய முதல்வருக்கு பழங்குடியின மாணவி ஆ.ராஜேஸ்வரி நன்றி தெரிவித்துள்ளார்.

முதல்வர், நான் ஐ.ஐ.டி-ல் பயில தகுதி பெற்றுள்ள யோட்டி எனக்கு வாழ்த்து தெரிவித்து மேற்படிப்பிற்கான செலவுகளை அரசே ஏற்கும் என அறிவித்தார். அது மட்டுமல்லாமல், 12.6.2025 அன்று சேலத்திற்கு வருகை தந்த முதல்வர், என்னை



நேரில் அழைத்து பாராட்டி, யினை வழங்கியுள்ளார். எனது உயர்கல்விக்கு உதவி மேலும் வீடு கட்டிக்கொடுப்பதற்கான ஆணையும் வழங்கும் வகையில் மடிக்கணினி

கியுள்ளார். நன்றாக பயின்று இந்திய வின்வெளி ஆராய்ச்சி நிறுவனத்தில் பணியில் சேர்ந்து தமிழ்நாட்டிற்கு பெருமை சேர்ப்பேன் என இத்தருணத்தில் தெரிவித்துக் கொள்கிறேன்.

முதல்வர், தந்தை இல்லாத எனக்கு தந்தையாக எனது உயர் கல்விச் செலவை ஏற்பதும், வீடு வழங்கியுள்ளதும் மிகவும் மகிழ்ச்சியாக உள்ளது. முதல்வருக்கு எனது மனமார்ந்த நன்றியினை தெரிவித்துக்கொள்கிறேன் என்று நெகிழ்ச்சியுடன் கூறியுள்ளார். இவ்வாறு அதில் குறிப்பிடப்பட்டுள்ளது.

விமான விபத்தில் உயிரிழந்தவர்கள் குடும்பத்தினருக்கு சலுகையாக 25 லட்சம் ரூபாய் நிவாரணம்

காந்தி நகர், ஜூன் 15- விமான விபத்தில் உயிரிழந்தவர்கள் குடும்பத்தினருக்கு கூடுதலாக ரூ.25 லட்சம் நிவாரணம் வழங்கப்படவுள்ளதாக அறிவிக்கப்பட்டுள்ளது.

குஜராத் மாநிலம் ஆமதாபாத்தில் இருந்து 3 நாட்களுக்கு முன் மதியம் 1.39 மணியளவில் ஏர் இந்தியா விமானம் இங்கிலாந்தின் லண்டனுக்கு புறப்பட்டது. அந்த விமானத்தில் 230 பயணிகள் 10 பணியாளர்கள், 2 விமானிகள் என மொத்தம் 242 பேர் பயணித்தனர்.

புறப்பட்ட சில நிமிடங்களில் விமான நிலையத்தில் இருந்து 2 கிலோமீட்டர் தொலைவில் உள்ள மருத்துவ கல்லூரி மாணவர் விடுதியில் விமானம் விழுந்து வெடித்து சிதறியது.

இந்த கோர விபத்தில் விமானத்தில் பயணம் செய்த 241 பேர் உயிரிழந்தனர். மருத்துவ கல்லூரி மாணவர் விடுதியில் மாணவர்கள் உள்பட 33 பேர் உயிரிழந்தனர்.

இந்த விபத்தில் மொத்தம் 274 பேர் உயிரிழந்ததாக அதிகாரப்பூர்வமாக அறிவிக்கப்பட்டுள்ளது.



குஜராத் மாநிலம் அகமதாபாத்தில் விபத்துக்குள்ளான விமானத்தின் வால் பகுதி நேற்று ராட்சத கிரேன் உதவியுடன் அகற்றப்பட்ட காட்சி.

இதனிடையே, விமான விபத்தில் உயிரிழந்தவர்களின் குடும்பத்தினருக்கு ரூ.1 கோடி நிவாரணம் வழங்கப்படும் என்று ஏர் இந்தியா நிறுவனம் ஏற்கனவே அறிவித்திருந்தது.

இந்நிலையில், விமான விபத்தில் உயிரிழந்தவர்களின் குடும்பத்தினருக்கு ரூ.25 லட்சம் நிவாரணம் வழங்கப்படும் என்று ஏர் இந்தியா நிறுவனத்தின்

தலைமை நிறுவனமான டாடா குழுமம் நேற்று அறிவித்துள்ளது. இதன் மூலம் உயிரிழந்தவர்களின் குடும்பத்தினருக்கு தலா ரூ.1.25 கோடி நிவாரணம் வழங்கப்படும் என தெரிவிக்கப்பட்டுள்ளது.

அரசு முறை பயணமாக 3 நாடுகளுக்கு செல்கிறார் பிரதமர் மோடி

டெல்லி, ஜூன் 15- அரசு முறை பயணமாக இன்று முதல் 3 நாடுகளுக்கு செல்கிறார் பிரதமர் நரேந்திர மோடி. வரும் 16-ம் தேதி கனடாவில் நடக்கும் ஜி-7 உச்சி மாநாட்டில் பங்கேற்கிறார்.

பிரதமர் மோடி அரசு முறை சுற்றுப்பயணமாக 3 நாடுகளுக்கு செல்கிறார். அவர் பயணத்தின் முதல்

நாளாக இன்று டெல்லியில் இருந்து புறப்பட்டு மத்திய கிழக்கு நாடான சைப்ரஸ் செல்கிறார். இன்று சைப்ரஸ் செல்லும் பிரதமர் மோடி அந்நாட்டு தலைநகர் நிகோசியாவில் அந்நாட்டு ஜனாதிபதி கிறிஸ்டோடியுலுசை சந்திக்கிறார்.

பின்னர், அந்நாட்டு தொமில் அதிபர்களையும் பிரதமர் மோடி சந்திக்கிறார். சைப்ரஸ் பயணத்தை முடித்துக்கொண்டு 16-ம் தேதி பிரதமர் மோடி கனடா செல்கிறார். கனடாவின் கனனாவில் நகரில் நடைபெறும் ஜி7 உச்சிமாநாட்டில் பங்கேற்கிறார்.

ஜி7 மாநாட்டில் கலந்து கொண்டபின் 18ம் தேதி ஐரோப்பிய நாடான குரோஷியா செல்கிறார். அந்நாட்டி ஜனாதிபதி சேரான் மில்னோவ் மற்றும் பிரதமர் பென்கொவிக்கை பிரதமர் மோடி சந்திக்கிறார். இந்த சந்திப்பின்போது இருநாட்டு உறவு உள்பட பல்வேறு விவகாரங்கள் குறித்து ஆலோசனை நடத்தப்பட உள்ளது.

தமிழ்நாட்டில் 76,181 மாணவர்கள்...(1-ம் பக்க தொட்ச்சி

நீட் தேர்வில் குறைந்தபட்ச தகுதி மதிப்பெண்களை பெற வேண்டும். அதன்படி 2024 ஆம் ஆண்டில், பொதுப் பிரிவு போட்டியாளர்களுக்கான தகுதி 50% ஆகவும், ஒபிசி, எஸ்சி மற்றும் எஸ்டி பிரிவுகளுக்கான தகுதி 40% ஆகவும் இருந்தது. பொது-பிட பின்புடி பிரிவைச் சேர்ந்த போட்டியாளர்கள் குறைந்தபட்சம் 45% மதிப்பெண்கள் பெற வேண்டும் எனத் தெரிவிக்கப்பட்டிருந்தது.

நாடு முழுவதும் மருத்துவப் படிப்புகளில் சேருவதற்காக நடத்தப்பட்ட தேசிய தகுதி மற்றும் நுழைவுத் தேர்வான 'நீட்-யூஜி 2025' தேர்வை சுமார் 20 லட்சம் மாணவர்கள் எழுதினர். இந்தத் தேர்விற்கான தற்காலிக விடைக் குறிப்பை தேசிய தேர்வு முகமை கடந்த 3ம் தேதி வெளியிட்டது.

இந்நிலையில், நீட்-யூஜி 2025 தேர்வு முடிவுகளை தேசிய தேர்வு முகமை தற்போது இணையதளத்தில் அதிகாரப்பூர்வமாக வெளியிட்டுள்ளது. நாடு முழுவதும் 22,09,318 மாணவர்கள் நீட் தேர்வு எழுதியதில், 12,36,531 மாணவர்கள் தகுதி மதிப்பெண்களை பெற்றுள்ளனர். தமிழகத்தை பொறுத்தவரை, 1,35,715 மாணவர்கள் நீட் தேர்வு எழுதினர். இதில் 76,181 மாணவர்கள் தகுதி மதிப்பெண்களை பெற்றுள்ளனர். தமிழ்நாட்டில் 26,580 மாணவர்கள் தமிழ் வழி கேள்விகளை எழுதினர். தமிழகத்தில் நெல்வையை சேர்ந்த மாணவர் எஸ்.சூர்ய நாராயணன் 99.9987779 சதவீதம் பெற்று மதிப்பெண் தரவரிசையில் 27-வது இடம் பிடித்துள்ளார். இதேபோல், அபிநீத நாகராஜ் 99.9974653 சதவீதம் பெற்று

50-வது இடத்தையும், ஜி.எஸ். புகழேந்தி 99.9972390 சதவீதம் பெற்று 61-வது இடத்தையும், கே.எஸ்.ஹிருதிஷ் விஜயராஜா 99.9971484 சதவீதம் பெற்று 63-வது இடத்தையும், ஏ.ஜெ. ராகேஷ் 99.9964242 சதவீதத்துடன் 78-வது இடத்தையும், ஜி.பிரஜன் ஸ்ரீவாரி 99.9958811 சதவீதம் பெற்று 88-வது இடத்தையும் பிடித்துள்ளனர்.

இந்த வகையில், நீட் தேர்வு மதிப்பெண் பட்டியலில், முதல் 100 இடங்களில் தமிழகத்தைச் சேர்ந்த 6 பேர் இடம்பிடித்துள்ளனர்.



● மதுரை மேற்கு தொகுதிக்குட்பட்ட துவாரிமான் ஊராட்சி கலிங்கமடை அய்யனார் கோவில் அருகில் மாடக்குளம் வாய்க்காலை கடக்க கட்டப்பட்ட பாலத்தினை நேற்று முன்தான் அமைச்சர் செல்லூர் கோஜாஜி எம்.எல்.ஏ. திறந்து வைத்தார். அருகில் நிர்வாகிகள் வில்லாபுரம் ராஜா, எம்.எஸ்.பாண்டியன், ஆர்.அண்ணாத்துரை, பா.குமார், பரவராஜா, கு.திரவியம், வி.பி.ஆர். செல்வகுமார், எஸ்டி கவுன்சிலர் சத்யன்டாட்சி ஜெயக்குார், மார்க்கெட் மாநாடு, பி.கே.எம்.மாறமுத்து, மதன் உள்ளனர்.